
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్ష క్షేతంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి ౩7 సంవత్సరాలు గడిచాయి. అయితే 
ఇంతవరకూ ఏ రాష్ట్ర ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలీ అనే దృష్టితో పనులు 
చేపడుతోంది. తెలుగువారి నిర్వహణ సామర్థాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రపంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట్ర ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘుగ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు (గ్రంథాలు పాఠకుల ఆదరణ పొందగలవని ఆశిస్తున్నాం. 


కద్టళ్లు లెర్సీ 
(ఎన్‌. కిరణ్‌ కుమార్‌ రెడ్డి) 
ముఖ్యమంత్రి 

ప్రస్తావన 


తెలుగువారు తెలుగు నేలపై 37 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 


ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 


తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘు[గ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది; ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘు[గ్రంథాలను నిషాతుల చేత రచింపజేసి ప్రచురించే 
గురుతర బాధ్యతను పొట్టి శీరాములు తెలుగు విశ్వ విద్యాలయం, తెలుగు అకాడమీ, 
రాష్ట సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. . 


(ష్‌ వ్‌భం వస్రతార 
(వట్టి వసంతకుమార్‌) 





పొట్టి శ్రీరాములు తెలుగు విశ్వవిద్యాలయం 


ఇత ౨0711! 5%00%43%01[ఓ0 1910606 ౮౫115101 


ఆచార్య ఎల్లూరి శివారెడ్డి లలిత కళాక్షేత్రం, 
ఉపాధ్యక్షులు పబ్లిక్‌ గార్డెన్స్‌, 
నివేదన 'హైదరాబాద్‌-500 004 


ఇన్నేళ్ళ తరువాత ప్రపంచ తెలుగు మహాసభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్టాత్ములైన మేధావులకు 
ఆనంద ప్రదమైన అంశం. 1975లో జరిగిన ప్రపంచ తెలుగు మహాసభల ఉత్తేజం 

నే 1985లో పొట్టి శ్రీరాములు తెలుగు విశ్వ విద్యాలయం ఆవిర్భవించింది. తెలుగు 
విశ్వ విద్యాలయం ఈ రాష్ట్రంలోను, భారత దేశంలోను, విదేశాలలోను ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టిలో . ఉంచుకొని అనేక 
[గ్రంథాలను వెలువరించింది. తెలుగు విశ్వ విద్యాలయం అప్పటి సాహిత్య అకాడమీ 
నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల విభాగంగా మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 

ఈ నాలుగవ ప్రపంచ మహాసభల సందర్భంగా తెలుగు విశ్వ విద్యాలయం తన 
వంతు బాధ్యతను స్వీకరించింది. భారత దేశంలో పదిచోట్ల సన్నాహక సభలు ఇప్పటికే 
అధిక భాగం నిర్వహించింది. 1975లో మహాసభల సందర్భంగా ప్రచురించిన 30 
లఘు (గ్రంథాల్ని పునర్శుద్రిస్తున్నది. మరొక 50 గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిషాత్ములైన 
వారిచేత ప్రామాణిక గ్రంథాలను రాయించాలన్నది మా విశ్వ విద్యాలయం ఆశయం. 
నిజంగా ఇంత స్వల్ప సమయంలో గ్రంథ రచన చేసి సహకరించిన రచయితలకు మా 
ధన్యవాదాలు. ఈ [గ్రంథాల ప్రచురణకు ఆర్థిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవనీయులు మాన్యశ్రీ నల్లారి కిరణ్‌కుమార్‌ రెడ్డి గారికి, 
సాంస్కృతిక శాఖామాత్యులు, మాన్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో “తెలుగువారి శిల్పకళ” అనే అంశం మీద చిరుపొత్తాన్ని సకాలంలో వ్రాసి 
యిచ్చిన డి. కిరణ్‌ క్రాంత్‌ చౌదరి గారికి ధన్యవాదాలు. గ్రంథముద్రణ కార్యక్రమంలో 
చేదోడు వాదోడుగా ఉన్న విశ్వవిద్యాలయ రిజిస్టర్‌ ఆచార్య కె.ఆశీర్వాదం గారికి, ఆచార్య 
సి మృణాళినిగారికి మరియు ఆచార్య డి. మునిరత్నం నాయకుడు గారికి అభినందనలు. 





బక మాట 


మానవుని క్రియాశీలతా ఫలం కళ. ఈ కళను వ్యక్తి, సమాజం మత,లౌకిక 
ప్రయోజనాలకు ఉపయోగించారు. గొప్ప చక్రవర్తులు కూడా వారి సామాజిక 
రాజకీయ భావనల, సిద్ధాంతాల ప్రచారానికి ప్రత్యక్షంగాను, పరోక్షంగాను కళను 
వాడుకున్నారు. ఛందోబద్ధమైన నైపుణ్యతతో లయ, సమతుల్యత, సామరస్య దామాషా 
కలిగి కుశలతో కూడిన పని కళ అవుతుంది. అంటే ఒక వస్తువు కళకి చెందినదిగా 
భావించాలంటే అందులో పని కుశలత మాత్రం ఉంటే సరిపోదు అది ఛందోబద్ధమైన 
లక్షణాలు కూడా కలిగి ఉండాలి. శిల్ప లక్షణాలను సక్రమంగా, సమర్దవంతంగా 
సమగ్రంగా అధ్యయనం చేయడానికి ఈ లక్షణాలను కళాచరిత్ర కారులు దృష్టిలో 
ఉంచుకోవాలి. అప్పుడే శిల్పీకరించిన రూపాల భావాలను, సౌందర్యాన్ని కదలికలను, 
లావణ్యాన్ని శిల్పి దర్శించాలనుకొన్న తీరు అవగతం అవుతుంది.. 

ఇలాంటి సౌందర్య రూపాలు, భావ వ్యక్తీకరణలు మన శిల్ప కళలోనూ 
వచ్చాయి. భారతదేశ శిల్చకళలోనే ఒక భిన్నమైన వన్నె తెచ్చిన శిల్చ్ప సంపద 
తెలుగునాట క్రీపూ రెండూ, మొదటి శతాబ్దాలలో ప్రారంభమైయ్యింది. సాంచి, 
బార్హుత్‌ కళా రీతుల కంటే మిన్నగా ప్రారంభమై వివిధ ప్రాంతాలలో, వివిధ కాలాలలో 
అనేక మార్పులు చేసుకొంటూ, ప్రాంతీయ రీతులను తనలో ఇముడ్చుకొంటూ తన 
స్థానాన్ని పదిలంగా నిలుపుకొంటూ వచ్చింది. ఈ శిల్ప కళ క్రమాన్ని, రీతులను 
తెలుగునాట క్రీ.పూ రెండవ శతాబ్దం నుండి క్రీ.శ 16వ శతాబ్దం వరకు ఇక్కడ 
సృజించడం జరిగింది. ఆస్వాదిస్తారని ఆళిస్తూ, నమస్మారాలతో.. 


మీ 
డి. కిరణ్‌ కాంత్‌ చౌదరి 


(6 
శిల్పవళ 
తెలుగు నాట తొలి దశ శిల్పకళ ప్రారంభ ఆనవాళ్ళు అమరావతి, 


కేశనపల్లి, చందవరం, ధూళికట్టలో కనిపిస్తాయి. అమరావతిలోని క్రీ.పూ ౩వ 
శతాద్టీనాటి త్రిరత్ను స్తూపం, వృక్ష చైత్యం రేఖా శిల్పీకరణకు ఉదాహరణలు. 
వివిధ అంశాలను నిర్భుష్టంగా మలచడంలో శిల్పం సఫలీకృతం కాలేదు. ఈ 
దశ నుండి క్రీ.పూ 2వ శతాబ్దిలో ఎదుగుతున్న శిల్చకళ ఆనవాళ్ళు అమరావతి 
ప్రదర్శన శాలలో ఉన్న యక్షి శిల్పాలలో గోచరిస్తుంది. నాలుగు పక్షాలున్న 
సున్నప్రరాయి దిమ్మెలో ఆరు దృశ్యాలలో మొదటివైపు బుద్దుని జీవిత సంఘటనలు, 
ముఫఖిలిత హస్తాలతో భక్తులు, దిమ్మె రెండోవైపు శ్రావస్తి భవంతులు, జేతవనం 
కొనటం, మూడోవైపు ధాన్యకట దృశ్యం, నాలుగోవైపు శిధిలమయ్యింది. ఈ 
దృశ్యాలలో మలిచిన భవన కట్టడాలు, శిల్పాలు బార్జుత్‌ తీరుని పోలి ఉంటుంది. 
సాంకేతికంగా బార్జుత కళ కంటె మిన్నగా ఉండడాన్ని వారు చెక్కిన భవన 
నమూనాలను వివిధ కోణాలలో, దృష్టి కోణంలో చూపడం ద్వారా తెలుస్తుంది. 
(ఫలకం. 1) ఈ కాలానికే చెందిన యక్షి శిల్పం ముఖ్యమైనది. వక్షభాగం 
వరకు వస్త్రధారణతో, అండాకార ముఖం, ఎత్తైన వాంపుదిరిగిన కనుబొమలు, 
కొనతేలిన నాసిక, ఎత్తెన దవడ ఎముకలు, చిరునవ్వు కలిగివుంటుంది. నుదుటి 
మీద పతకం, బరువైన పెద్ద చెవి వలయాలు, మెడలో ఒకే వరుస హారం కలిగి 
కోణాలతో వ్యక్తమవుతుంది. మరొక యక్షి శిల్పం చతురస్రాకార ముఖంతో, 
పొట్టిగా, బరువైన వక్షాలతో సమతల నాభి, వంకర వొంపులతో, వెనుకకు 
దువ్విన జుట్టుతో, మేఖలం, కేయూర, కంకణాలతో బార్జుత్‌ కళను పోలి 
ఉంటుంది. 


అమరావతి ప్రదర్శనశాల, మద్రాసు ప్రభుత్వ ప్రదర్శనశాల, లండన్‌లోని 
బ్రిటిష్‌ ప్రదర్శన శాలలో ఉన్న కోడెలు, రెక్కల సింహాలు, జింకలు, మానవ 
శిల్పాలు క్రీపూ రెండు, ఒకటవ శతాబ్దాలకు చెందినవి. ఈ శిల్పాలలో రేఖా 





£ టేపు జ వ 
ఫలకం. 1 అమరావతి స్థూపం 


విధానం ముఖ్య లక్షణం. అంచులను పద్మాలతోను, లతాపత్ర మాలతో 
నిలవురాళ్ళను అలంకరించి వాటిని మరుగుజ్జులు, స్రీలు, మకరలు మోస్తూ 


భారవాహకులుగా చెక్కబడింది. భార వాహకునిగా ఏనుగు ముఖంతో ఉన్న 
బొమ్మ, మకరం ముందు కూర్చొని ఉన్న స్త్రీ గమనించదగ్గవి. ఏనుగు ముఖంతో 

ఉన్న బొమ్మకి చేటచెవులు, పెద్ద బొజ్జ, కుడివైపుకు తిరిగిన తొండం, చిన్న 
దంతం ఉండడంచేత కుమారస్వామి వంటి చరిత్రకారులు దానిని గణేశ ప్రతిమగా 
గుర్తించారు. స్తీ ప్రతిమ (శ్రీ లక్ష్మీ ) అయి వుండవచ్చని సి. శివరామమూర్తి 
పేర్ళొన్నాడు. 

తొలి అమరావతి శిల్పశైలి జగ్గయ్యపేటలోనూ కనిపిస్తుంది. ఐతే 
ఇక్కడ శిల్పాలు సన్నగా, పొడువుగా రేఖామాత్రంగా దర్శనమిస్తాయి. 
సాంకేతికంగా అల్ప ఉల్చ్బణంలో కోణాలతో మొరుటుగా ఉంటాయి. చక్రవర్తి, 
స్రీమూర్తి బొమ్మలలో రేభామాత్ర కోణాలతో మలచబడిన విధానం చక్కగా 
గోచరిస్తుంది. పైగా ఈ ప్రతిమలు కృష్ణా నదీ ప్రాంతంలో నివశించిన ఆనాటి 
ఆటవిక జాతుల స్వరూపాన్ని తెలియచేస్తాయి. రాజరికపు విశ్వ సార్వభౌముడుని 
బౌద్దమత ప్రతిమా లక్షణాలు మొదట సారిగా జగ్గయ్యపేటలో వృద్ధి చెందింది. 
చక్రవర్తి సార్వభౌమత్వాన్ని తెలియచేసే అంశాలైన ఏడు చిహ్నాలు చక్రం, భార్య, 
గుల్దిం, నక్షతం, మంత్రి, సైన్యాధికారి, ఏనుగు అతని చుట్టూ చెక్కడం 
కనిపిస్తుంది. " చక్రవర్తి మడచిన ఎడమచేతిని వక్షస్థలం వద్ద వుంచి, “కుడిచేతిని 
గాలిలోకి పైకి ఎత్తి పెట్టుకొని నీల్పొని వుండే వధానల రాజ సత్వాన్ని 
తెలియచే స్తుంది. శిల్పదృశ్యం పై నుండి ఐదు ధారల వద్ద టంకల నాణలు 
ధారలు క్రిందకు జాలవారడం కూడా రాజరికపు చిహ్నం. (ఫలకం. 2) కేశనపల్లి 
శ్రీవత్స చిహ్నం, చందవరం భోదివృక్ష ఆరాధన, ధూళికట్ట బుద్ద పాదాలకి 
నీడనిస్తున్న ముచలిండ నాగ, మొదలైన ప్రతిమలు ఈ కాలానికి చెందినవే. 


క్రీ.శ 1వ శతాబ్దికి అరావతి కళ ఉచ్చస్థితికి చేరి యజ్ఞ శాతకరి 
ళా శ, 174- 203) కాలం వరకు అందమైన శిత్చాలను అందించింది. శిల్పాలు 
సున్నితంగా, సరళతరంగా, సొంపుగా ఉంటాయి. మాయదేవి స స్వప్నం, అవతట్ట 
సరస్సులో ఆవిడ స్నానం, నాగదేవతలు, సింహాలు, చైత్య - కుంభ, బుద్దునికి 
చి రత్నాలను పూజిస్తున్న భక్తులు అందమైన శిల్పాలు ఈ 
అమరా వతి రైలింగ్‌ నిలువ రాళ్ళు రెండు వైపుల అలంకరణలు 
ఎర్పడాయి.  వెలుపలవైపున బుద్దుని జాతక కథ దృశ్యాలు, 

స్తూప [డ్రమ్‌ అలంకరణ దిమ్మెలతో అమర్చబడింది. శిల్ప దృశ్యాలలో 
బుద్దుని భిక్ష పాత్రని ఆరాధించే దృశ్యం అత్యద్భుతంగా ఉంటుంది. ఇందులో 
అనేక మంది స్తీ, పురుషులు సంతోషంగా లయబద్ధంగా వివిధ భంగిమలలో 
వివిధ దిక్కులతో అంతర్లీనంగా ఒక క్రమంలో వో పెద్ద పళ్ళెం చుట్టూ తిరుగుతూ 


నృత్యం చేస్తూ ఉంటారు. ఆ పళ్ళెంపై బుద్దుని భిక్ష పాత్ర పొందుపరిచారు. 


ఈ దృశ్యంలో రూపాలు అంతంకాని కదలికలు, అంచెల అంచెల 
చీకటి ప్రభావం, వెలుగు, శక్తివంతమైన ప్రదర్శన కలిగి వుంటాయి. (ఫలకం. 3) 
బుద్దుని ముందు రాహులుడు, మహాఖి నిష్మమణ, నలగిరి దమన అందమైన 
దృశ్యాలకు చక్కటి ఉదాహరణలు. నలగిరి లొంగిన దృశ్యంలో నాటకీయ 
లక్షణాల్ని బయపడుతున్న ప్రజల కదలికలు, వీధిలో ఏనుగు పరుగు, పవిత్ర 
నిర్మల బుద్దుని ముందు సాగిల పడిన ఏనుగు, ఈ దృశ్యాన్ని కిటికీలు, వసారాల 
నుండి ఆశ్యర్యంగా చూస్తూ ప్రజల చిత్రీకరణ అత్యంత సుందరంగా ఉంటుంది. 
స్త్రీ పురుష బొమ్మల ముఖాలు చతురస్ర, అండాకారాలతోను, చుబుకం, పెదాలు 
ఉన్నతంగా ఉండి, కనుగుడ్లు ఉబ్బెత్తుగా, కనుబొమలు ప్రస్ఫుటంగా ఉంటాయి. 
(ఫలకం. 4) 


క్రీ.శ రెండవ శతాబ్ధ మద్యార్థం నుండి బుద్దుని ప్రతిమ వచ్చినా కూడా 
చిహ్నాలైన పూర్ణఘటం, సింహకంభం, చెట్టుక్రింద సింహాసనం లేదా పాదుకలు, 
చక్ర కంభం, స్థూపం, అగ్ని కంభం శిల్పకళలో చోటు చేసుకున్నాయి. బుద్దుని 
ప్రతిమలు సహజంగా కనిపిస్తాయి. కళ, ప్రతిమా లక్షణాలపై మథురశైలి 
ప్రభావం గోచరిస్తుంది. ఉన్న ప్రతిమల్లో, బుద్దుని శిరస్సు విడి ప్రతిమ భారతీయ 
శిల్పకళలోనే ప్రముఖ స్థానాన్ని ఆక్రమిస్తుంది. చతురస్రాకారాపు ముఖంతో 
అంతర్లీనంగా సున్నితత్వం కలిగి సొంపుగా, చక్కని చుబుకంతో వలయ కాంతితో 
అందంగా ప్రమోదంగా ఉంటుంది. (ఫలకం. 5) 


క్రీ.శ 3౩వ శతాబ్దిలో జాతక కథలైన వెస్సంతర, సర్వమద, విధుర 
పండిత, బుద్ధ, బోధిసత్వ ప్రతిమలు, చెప్పుకోదగ్గవి. ఈ కాలంలో సన్నగా 


11] 


పొడవాటి రూపాలు, సౌమతుల్య సమన్వయం కలిగి, వొంపులు తక్కవగా 
ఉండి భారీగా తయారు చేయబడ్డాయి. 


ఇక్ష్వాకు యహువుల ఛాంతమూల కాలంలో నాగార్జున కొండ కళారీతి 
ఉన్నతంగా ఎదిగింది. మతపరమై కళలోని అంశాలు బౌద్ధ సాహిత్యం నుంచి 
తీసుకొన్నవే కనిపిస్తాయి. మానధాతా, ఘంట, సిబి, మహాకపి, దశరథ, 
చెంపేయ, కోసల, హంస జాతక కథలు, బౌద్ద చరిత, సౌందరానంద, లలిత 
విస్తర సాహిత్య గ్రంథాలలోని ఘట్టాలు మళ్ళీ మళ్ళీ ఆవృత్తమౌతూ వుంటాయి. 
బుద్ధ ప్రతిమలు అనేకం తయారైనాయి. (ఫలకం. 6) 


బుద్దుని కథా శిల్చ్పంలోనూ, విగ్రహ రూపంలోను చూపడం 
మొదలైయ్యింది. అత్యంత ఆకర్షనీయమైన నిల్చుని ఉన్న బుద్దుడు 4 మీ. 
ఎత్తు, ఎదమ చేతితో వస్త అంచును పట్టుకొని, కుడి చేయి అభయ ముద్రలో 
( శిధిలమయ్యింది) ఉన్నది. స్పష్టమైన ప్రశాంతతో కూడిన నిందైన ముఖం, 
మందమైన వస్త్రంలోని మడతలు వరస క్రమం యాంత్రికంగా వుందడం, 
బలిష్టమైన అవయవాల తీరు, ఉన్నతత్వాన్ని గొప్పతనాన్ని అందాన్ని 
కలిగిస్తున్నాయి. (ఫలకం. 7) ఇక్ష్వాకుల కాలం నాటి కళ ఆధారాలు గొలి, 
అమరావతి, ఉప్పుగుండూరు, చందవరం, గుమ్మడిదుర్రు, గుంటుపల్లి, 
నేలకొండపల్లి, అల్లూరు, సాలిహుండంలలో కనిపిస్తాయి. 


బ్రాహ్మణ మత కళకి తొలి ఉదాహరణ గుడిమల్లంలోని పురుషలింగం. 
ఇది క్రీపూ రెండవ శతాబ్దానికి చెందినది. రైలింగ్‌తో వున్న ఈ లింగం 
ఆరుబయట పూజింపబడదేది. ఆ రకంగా తెలుగునాట బ్రాహ్మణ మత శిల్చం 
కూడా బౌద్ధమతశిల్పం అంతే ప్రాచీనమైనది. ఈ శిల్చ లక్షణాలను బార్జుణ్‌, 
సాంచి కళ లక్షణాలను పోలి వుంటుంది. పురష లింగం ముందుభాగాన 
గుహ్వ! పైన నీల్ఫుని ఉన్న శివరూపం ఉంది. (ఫలకం. 8,) 


ఈ లింగం అడుగుభాగం చతురస్రంగానూ, మధ్య ఏడు పక్షాలుగాను 

పై భాగం పురుషలింగ బుడిపగా ఉంటుంది. స్తంభించిన పురుష లింగాకృతి పై 
శివ సమపాద స్థానకమూర్తిని ఉల్బణ శిల్పంగా మలిచారు. రెండు చేతులు 
కలిగిన శివుడు ప్రతిమా లక్షణంలో ప్రత్యేకం. కుడిచేతితో మేక వెనుక కాళ్ళను 
పట్టుకొని ఉంటాడు. అందుచేత ఆ జంతువు తలక్రిందకు సాగిరబడి పొడుగుగా 
కన్పిస్తుంది. ఎడమచేతిలో సొరకాయ బుర్రను పోలిన పాత్రను కలిగి ఉంటాడు. 





(ఫలకం.2 ఛక్రవర్తి, జగ్గయ్యపేట) 


గొడ్డలి ఎడమవైపు భుజానికి ఆనించి ఉంటుంది. ఈ అలవాటు ఇప్పటికీ పల్లె 
ప్రాంతాలలో గమనించవచ్చు. శివుని ఉంగరాల జుట్టు అల్లినట్లుగా ఉండి, 
పుష్పాలు కలిగి తలపాగలాగ కన్పిస్తుంది. కడుపునకు దిగువ కట్టబడిన వస్త్రం, 
తొడలచుట్టూతా తిరిగి దాని ముడుతలు చిన్నవిగా, పెద్దవిగా కూర్చి కాళ్ల 
మధ్యలో వేలాడుతూ ఉన్నట్లు మలచబడింది. నడుముకి మరో మేఖల బంధాన్ని 
కలిగిఉండటం దానిని కుడిపక్కకు ముడి వేయడం గమనించదగ్గ ప్రత్యేక లక్షణం. 

చక్కగా వస్త్రధారణ ఉన్నా పురుషలింగం కనిపించే విధంగా మలచడం 
దిగంబరదేవర లక్షణం. శివుడు గుహ్యుని భుజాలపై నిల్పొని ఉండడం, బరువుని 
మోస్తూ ఉన్న భావనను చక్కగా చూపదం అద్భుతంగా ఉంది. ఈ లింగం 
రెండు వలయాలమధ్య ఏర్పాటు చేశారు. ఇక్కడ జరిపిన త్రవ్వకాలలో నరికిన 
ఎముకలు దొరకడం చేత ఇది ఆటవిక తెగల మూలంగా ఏర్పడిందని, 
ఆరుబయట పూజించేవారిని దీనిచుట్టూ ఉన్న రైలింగ్‌ కూడా ఇందుకు నిదర్శనం. 
ఈ లింగం పునరుత్పత్తికి సాంకేతిక రూపం. ఆదిమ జాతులలో ఈ సంప్రదాయం 
ఒకటి. ఇక్కడ ఉన్న శివునికి యజ్ఞోప వీతం ఉండదు. చెంచులు, యానాదులు, 
భగతులు, కొందదొరలు, కొంద రెడి జాతులలో కొండదేవర, పెద్దదేవుడి రూపాన్ని 
గుడ్రంగా కర్రతో, రాయితోను తయారు చేస్‌ పూజించే అలవాటు ఉంది. 
గుడిమల్లం ప్రాంతంలో యానాదులు ఉండడాన్ని నేటికి గమ ఎనించదగ్గ విషయం. 
కాబట్టి ఈ లింగం ఆటవిక జాతుల మూలం అని చెప్పవచ్చు. నాగార్జున 
కొండలోని ఇక్ష్వాకు కాలం నాటి శైపప్రతిమలు కార్తికేయ, దే వసేన, లింగం, 
నంది, త్రిశూల చెప్పుకోదగ్గవి. ఈ (ప్రాంత బౌద్ద శిల్ప కళా రీతిని పోలి ఉన్న 
శైవ ప్రతిమలకు అండాకార కల అనుక గడియార ఆకార మొందడం, 
సన్నని పొడువాటి అవయవాలకు చోటు ఇచ్చారు. 


ఇసుక గడియార ఆకృతి మొండాన్ని బాగా సాగదీసి వక్షస్టల భాగం 
విశాలంగాను, ధృఢమైన నడుము, కాళ్ళతో నిల్చుని ఉన్న కార్తితేయ ప్రతిమ 
రమణీయంగా య. ఇలాంటి లక్షణాలతో కూడిన దేవసేన ప్రతిమ 
కూడా అందమైనదే. కార్తికేయుని ప్రతిమ శూలం, కుక్కటం తలభాగంలో 
నెమలి ఈకలు కలిగి ఉండడం మథురలో దొరిగిన తొలి విగ్రహాలలో కూడా 
కనిపిస్తుంది. నాగార్జున కొండ మ్యూజియంలో బుద్దుని కాంస్య ప్రతిమ కూడా 
పేర్కొనదగినదే. 


క్రీ.శ పారంభంలో మట్టిబొమ్మలు కొండాపూర్‌, యేలేశ్వరం, 
నాగార్జునకొండ, చేబోలు, అమరావతి, ధరణికోట, ఫణిగిరి, పెదబంకూర్‌, 
ఘంటసాలలో ఉత్పత్తి అయ్యాయి. ముఖ్యంగా మాతృదేవత , యక్ష్మ యక్షిణులు, 

బోధిసత్వలు, హారీతి, కార్తికేయ మొదలైన ప్రతిమలతోపాటు వివిధ జంతువుల 
బొమ్మలు కూడా జంట అచ్చు పోసే విధానంలో తయారైనవే. ఈ పద్ధతిని 
రోమనులు వాడారు. ఈ బొమ్మలలోని ఆభరణాలు, తలభాగ అలంకరణాల పై 
ఇండోసిథియన్‌ నమూనాల ప్రభావం గోచరిస్తుంది. 


క్రీ.శ మూడు, నాలుగు, అయిదు శతాబ్దాలకు చెందిన లజ్జగౌరి ప్రతిమలు 
నాగార్జున కొండ, కర్లపాలెం, కేసరగుట్టలలో దొరికాయి. దేవత దిగంబరంగా 
ఉత్తానపాద భంగిమలో కాళ్ళుపక్కలకు బార్లా చాపి ఉంటుంది. పూర్తిగా 
విచ్చుకొన్న పద్మం శిరస్సుకు బదులుగా ఉంటుంది. ఉదరం “'పూర్ణఘట'” 
ఆకారంలో ఉంటుంది. (ఫలకం. 9) త్రిమూర్తి ఫలకాలలో కొణిదెనలో ఎడమవైపు 
వికసించిన పద్మంపై ఆసీనుడై త్రిముఖ బ్రహ్మ, తరువాత పురుష ప్రతీక 
శివలింగం, కింద నంది ఉన్నాయి. మూడోది పార్వతి పద్మ శిరస్సుతో 
పర్యంకాసనంలో ఉంటుంది. శక్తిని ధరించిన కార్తికేయుడు శూలంతో 
సమభంగలో ఉన్నాడు. మలిచిన శైలి ద్వారా క్రీ.శ నాలుగవ శతాబ్దం చివరికి 
గాని, అయిదవ శతాబ్దం ప్రారంభానికి గాని చెందినదిగా భావించవచ్చు. 
మాడుగుల ఫలకంలో కుటుంబ సమేతంగా నాలుగు చేతులున్న శివుడు ఉన్నాడు. 
పద్మ సింహాసనంపై ఆసీనుడై పై కుడి చేతిలో పాము కలిగి, కింద కుడి చెయ్యిని 
మోకాలిమీద ఆన్చి ఉన్నాడు. ఎడమ పై చేతిలో త్రిశూలం కలిగి మరో ఎడమ 
చెయ్యి వృషభ శిరస్సు మీద ఉంటుంది. జటాజూటం, అందులో నెలవంక, 
ఏకావళి, అనేక పోగుల యజ్ఞోపవీతం, ఉదరబంధం, అర్జోరుకం కలిగి ఉంటాడు. 
నిలుచొని ఉన్న పార్వతి చిన్న పిల్లవాణ్ణి ఎత్తుకొని ఉంటుంది. గణేశుడు వేదిక 
మీద ఆశీనుడై చివరగా ఉన్నాడు. ఈ ఫలకాన్ని అయిదో శతాబ్దం నాటిదని 
శివరామమూర్తి పేర్కొన్నారు. ఈ కాలానికే చెందిన లింగోద్భవ ఫలకం ప్రస్తుతం 
శ్రీ వెంకటేశ్వర మ్యూజియం, తిరుపతిలో ఉంది. పెద ముడియం ఫలకం 
ఆధారంగా ఈ ఫలకాల కాలం పల్లవ పూర్వం నాటివని చరిత్రకారులు పేర్ళొన్నారు. 
దువ్వూరు ఫలకంలో పద్మాసీనుదైన బ్రహ్మ, లింగం, విష్ణువు, మాతృదేవత 
కనిపిస్తాయి. 

పంచాయతన వఫలకంలో కనకదుర్గ ఆలయం, విజయవాడలో 
సమూహంగా దేవతలు ఉన్నారు. ఫలకంలో గణేశ, శివలింగం, శూలంతో 
నిల్చునిఉన్న స్కంద, నరసింహ, మహిషాసురమర్దిని చిత్రాలు ఉన్నాయి. 
కొండమోట పంచవీర ఫలకం, ఎల్లేశ్వరం, ఫలకాలు ముఖ్యమైనవి. 


అమరావతి, నాగార్జునకొండల సహజశైలి విభిన్న కళారూపాలలో 
క్రీ.శ.ఆరవ శతాబ్ది వరకు కొనసాగినట్లు కనిపిస్తుంది. క్రీ.శ ఏడవ శతాబ్బి 
ఆంధ్ర దేశానికి ఒక కొత్త శైలిని తీసుకువచ్చింది. ఇదె వేంగీ దేశ శైలి. 
విజయవాడ శిల్పాలలో విష్ణుకుండినుల కాలంలో కూడా ప్రతిఫలించిన గతకాలపు 
శిల్పశైలీ లక్షణాలు వేంగీ శైలిలో నామమాత్రంగానే కొనసాగాయి. ఈ కాలం 
నుండి ఆంధ్రదేశంలోని విశాల భూభాగంలో (బాహ్మిణికశిల్పం ఆధిక్యం 
సంపాదించింది. అప్పటికే స్తంభించిపోయిన బౌద్ధ శిల్ప స్థానంలో జైన శిల్చం 
విస్తరించింది. 


చెన్నై ప్రభుత్వ పురావస్తు ప్రదర్శనశాలలో భద్రపరచిన విజయవాద 
ద్వారపాల విగ్రహాలు ఏడవ శతాబ్దినాటి శిల్చశైలికి చక్కని ఉదాహరణ. 
(త్రిభంగముద్రలో కుడివైపుకు వాలి, శరీర బరువును అంతా ఎదమకాలు మీద 
మోపి వుంటుంది. కుడికాలు పాదం మోకాలు కొద్దిగా వంచి పాదం వేళ్ళు 
తాకుతూ ఎదమకాలు నిటారుగా వుండి పాదం కుడివైపుకు తిరిగి వుంటుంది. 
స్తూల శరీరంతో పొట్టిగా ఉన్న ఈ ద్వారపాల విగ్రహాలు అద్భుత భావాఖివ్యక్తితో 
విరాజిల్లుతున్నాయి. మడతలున్న కటి వస్త్రం, దీని మధ్యన కుచ్చులు, కలువలు 
పద్మాల యజ్ఞోపవీతం, శిరస్సు పై భాగంలో ముడివేసిన జుట్టు, ఎదమవైపు 
కింది చేతుల్లో ఒకటి విస్మయముద్రలో ఉండడం ఈ ద్వారపాల విగ్రహ విశిష్టత, 
ముఖం చతురస్రాకారంలో ఉంది. చప్పిడి ముక్కు బాగా వంపు తిరిగిన 
కనుబొమలు, ముందుకు వచ్చిన వెడల్పైన పెదాలు, స్ఫుటంగా కనిపించే 
విశాలమైన చుబుకం ముఖ లక్షణాలు. ముఖంలో నవ్వు, సంతోషం చక్కగా 
వ్యక్తమౌతుంది. శిరస్సుపై కొమ్ములు కలిగి అలంకారాలు లేకపోవడం 
గమనించవలసిన విషయం. ఈ లక్షణం తరువాత కాలంలోనూ ఆవృత్తం 

అవుతూ వుంటుంది. పార్వ భంగిమలో ఉన్న మరొక ద్వారపాల ప్రతిమ 
దిగువ భాగంలో గుండయ అన్న శిల్పి పేరు చెక్కిఉంది. శరీరాకృతికి 
అనుగుణంగా కాళ్లూ, చేతులూ నిర్దుష్టంగా అమరి ఉన్నాయి. 





ల 


(ఫలకం.8 బుద్ధ పాదాల పూజ, అమరావతి) 


ఎమివిదవ శతాబ్దానికి చెందిన పొందుగలలోని జల్పేశ్వరాలయం 
నాసికలలో మొగ(లాజపురంలోని గుహాలయాలలో లాగానే మానవ 
శిరస్సులతోనూ, త్రిమూర్తి ఆకృతులతోనూ, అలంకృతమై ఉన్నాయి. ఇక్కడే 
నాజూకైన ద్వారపాల ప్రతిమలు విజయవాడ పూర్వ సంప్రదాయానికి 
ఉదాహరణలు. అయితే చేతులలో సమత లేకపోవడం తక్కువ రకపు పనితనాన్ని 
సూచిస్తుంది. తేరాలలోని రూపలమ్మ ఆలయంలోని విద్యాధర ప్రతిమలు, 
అస్పష్టమైన మహిషాసుర మర్గిని విగ్రహం ప్రసన్న ముఖ కవళికలతో సన్నగా, 
కోమలంగా ఉన్నాయి. కృష్ణాజిల్లా అంబాపురంలో ఎనిమిదవ శతాబ్బి 

(ప్రారంభానికి చెందిన శ్వేతాంబర జైన గుహలో కూర్చుని ఉన్న పెద్ద జైనవిగ్రహం 
ఉంది. దీనికిరువైపులా చామర (గగ్రాహులున్నారు. నిటారుగా నిల్చున్న 
పార్వ్వనాథ, తీర్ధంకర, ప్రతిమలకు శిలలోనే చిన్న వస్త్రం ఆచ్చాదనగా చెక్కిజఉండటం 
యాపనీయ శాఖను సూచిస్తుంది. పార్వనాథుని సమీపంలో త్రిశూలధారిణి 
అయిన అంబికావిగహంతో పాటు ఈ ప్రతిమలు చూడడానికి అపరిణతంగా 
ఉన్నాయి. అయితే కేసనపల్లిలోని ఎనిమిదవ శతాబ్ది నాటి జైనవిగ్రంహం 
శరీరం పొడవుగానూ, ఆకారం చిన్నదిగానూ, ముఖంలో జైన దార్శనికత్వంతోనూ 
దర్శనమిస్తుంది. నిటారుగా ఉండడం పొందుగులు, తేరాల శైలులకు కొనసాగింపు 
రెండు చేతులు, వాస్తవికమైన ఏనుగు తల ఉన్న విడి గణేశ విగ్రహాలు 
విజయవాడలో లభించినవి వేంగీదేశ ఆరంభ సంప్రదాయాన్ని గుర్తుకు చేస్తాయి. 


తొమ్మిదవ శతాబ్దంలో శిల్పకళకు ఊపు వచ్చింది. బిక్కవోలు 
దేవాలయాల వెలుపలి గోడలమీద విసృృతమైన శిల్పం ఉంది. ముఖ మండపం 
గోడలు మాతం సాదాగా ఉన్నాయి. విమానం అలంకృతమవైన 
మకరతోరణంతోనూ, సన్నని దీర్హచతుర'స్తాకార కుడ్య కోష్టాలతోనూ, కింది 
భాగాలలో దేవతా శిల్పాలతోనూ ఆకర్షణీయంగా ఉంది. ఇక్కడి 
పుష్పాలంకారాలు కళింగ శిల్చ్పకళలోని వ్యామిశ కళను గుర్తుకు తెస్తాయి. 
తొమ్మిదవ శతాబ్దం తరువాతి శిల్పకళలో రెండు శైలులను గుర్తించవచ్చునని 
బి.రాజేంద్రప్రసాద్‌ సరిగ్గానే చెప్పాడు. గోదావరి ప్రాంత ఆలయాలలో ఒక 
విశిష్ట శైలి కనిపిస్తుంది. ఈ శైలిలో మూర్తులు పొట్టిగా, చతురస్రాకార ముఖాలతో, 
ఎత్తైన పొడుచుకొని వచ్చే కనుబొమలతో, విశాలమైన భుజాలతో, ఇసుక 
గడియారం ఆకారపు మొండెంతో, గొట్టాల్లాంటి కాళ్లు, చేతులతో ఉంటాయి. 
గుంటకళ్తు, శూన్య దృక్కులు ముఖానికి ప్రాపంచికతను అందిస్తున్నాయి. 
అల్బ్పంగానూ, చెదురుమదురుగానూ చెక్కిన ఆభరణాలు ఈ శైలి విశిష్టత. 
సాధారణమైన చెక్కడం, బొద్దుగా వుండటం, మట్టిబొమ్మలనిపించడం ద్వారా 
జానపద స్వభావం వెల్లడవుతుంది. ఒకోసారి ముఖాలు ముసుగులు వేసుకున్నట్టు 
కనిపిస్తుంటాయి. 


విజయవాడలోని జమ్మిదొడ్డిలోని గుడిలో క్రీ.శ తొమ్మిదవ శతాబ్దానికి 

చెందిన శిల్చ్ప ఫలకాలున్నాయి. ఇక్కడ ఒక ఫలకంలో ఒక మునికి పై వైపున 
పక్కల ముగ్గురు వాద్యకారులు, ఇద్దరు నర్తకులు ఉన్నారు. పంచాప్పర 
సరోవరంలో మందకర్ణి బుషి అతనితో ఉన్న వాద్య బృంద ఇతివృత్తానికిది 
ప్రాతినద్యం వహిస్తుందని సి.శివరామమూర్తి గుర్తించాడు. మృదంగ తాళ 
వాదకుల ఉత్సాహంతో కూడిన కదలికలు నిశితమైన రేఖలు, కోణాలతో 
వ్యక్తమవుతున్నాయి. నర్తకులను రేఖాయుక్త లయతో, అందమైన వంపులతో 
ప్రదర్శించారు. తలలు కొంచెం పక్కకు వాలి ఉండడం, నాజూకైన శరీరాలు 
నర్తకుల సౌందర్యాన్ని ఇనుమడింప చేశాయి. నరసింహస్వామి హిరణ్యకశిపుని 
తొక్కివేయడం, ఇతర రాక్షసులతో పోరాడడం, గాయకుల, నర్తకుల శిల్పాలు 
ఉత్సాహాన్ని లావణ్యాన్ని సూచిస్తున్నాయి. తొమ్మిదో శతాబ్దం నాటి శాసన 
స్తంభంపై కిరాతార్జునీయ గాథా దృశ్యాలు చెక్కి ఉన్నాయి. పై భాగంలో శివ, 
విష్ణు, (బ్రహ్మలున్నారు. మధ్యభాగంలో ఒంటికాలిపై తపస్సు చేస్తున్న అర్జునుడు, 
కిరాతి కిరాతులు, అర్జునుడు ముకాసురునిపై బాణం వేయడం, కిరాతుడు 
కూడా దానిపై బాణం వేయడం ఉన్నాయి. కింది భాగంలో అర్జున, కిరాతుల 
పోరాటం శిల్పీకరించారు. శివుడు అర్జునునికి ప్రత్యక్షమై పాశుపతాస్త్రం ఇవ్వడం 
చిత్రించారు. పాశుపతాస్త్రాన్ని జ్వలిస్తున్న వస్తువుగా మలిచారు. 


బిక్కవోలు గోలింగేశ్వరాలయంలోని గణేశ విగ్రహం నాలుగు 
చేతులతోనూ, లంభోదరంతోనూ సాంప్రదాయిక శైలిలో సుఖాసనంలో కూర్చుని 
ఉంది. మూషికం లేదు. జటామకుటం ప్రవేశపెట్టడం ముఖలింగ దేవాలయంలో 
కన్పించే కళింగ శైలి ప్రభావాన్ని సూచిస్తుంది. సర్ప్వయజ్ఞోపవీతం, సర్ప 
వలయాలు, గంటల మూపురం, చేతులలో రుద్రాక్షమాల, పరసు, విరిగిన 
దంతం, మోదకంతో అలంకృతమైవుంది. బిక్కవోలు రాజ రాజేశ్వరాలయం 
గోడలమీది ఇటువంటి ఉల్పణ శిల్పాలు ఈ శైలి శిల్పి (ప్రాచుర్యం 
పెరుగుతున్నట్లు సూచిస్తుంది. గోలింగేశ్వరాలయంలో పాదరక్షలు ధరించిన 
సూర్యవిగ్రహం విశిష్టమైన ఉత్తర భారత శైలిలో చెక్కబడింది. తొమ్మిదో శతాబ్దం 
నాటికి ఆంధ్రదేశంలోని అధిక ప్రాంతాలు ఈ ఉత్తర భారత శైలిని ఆమోదించాయి. 
గోలింగేశ్వరాలయంలో భద్రపరచిన ఆలింగన చంద్రశేఖర మూర్తి, ఆశీన శివుడు, 

చాముండ, దున్నపోతు తలపై నిలుచున్న దుర్గ, కౌమారి విగ్రహాలలో కళింగ - 
కోసల కళా సంప్రదాయం కనిపిస్తుంది. ఈ విగ్రహాల శైలి శక్తిమంతమూ, 
భావ ప్రకాశకమూ. శివ ప్రతిమ నడుము అందమైన వొంపుతో ఉంది. భుజాలు 
విశాలంగా ఉన్నాయి. అంత బరువుకాని జటామకుటం ఉంది. జడలు 
భుజాలపై పడుతున్నాయి. ఉబ్బెత్తుగా ఉన్న ఎత్తైన వక్షస్థలం, దళసరి ముఖం, 
శూన్య దృక్కులు ప్రతిమకు తేజస్సును, బెజ్జ్వల్యాన్నీ ఇస్తున్నాయి. కృశించిన 
భయంకరమైన చాముండ విగ్రహం (ప్రేతాసనంలో చెక్కబడింది. తోదేళ్లు శవాన్ని 
చీలుస్తున్నట్లు చెక్కబడిన ఈ విగ్రహం భయంకరంగా కనిపిస్తూ ఉన్నత 
ప్రమాణాలతో ఉంది. వికృతమైన జటాభారమూ, తెరచిన నోరు కళింగ 
సంప్రదాయాన్ని తెలుపుతున్నాయి. మహిష శిరస్సు మీద నిలబడిన దుర్గు 
ప్రతిమ దక్షిణ భారత సంప్రదాయాన్ని ప్రకటిస్తున్నది. సహజ రీతిలో అలంకార 
సంపన్నమైన నంది విగ్రహాలు తరువాతి కాలపు కాకతీయ శైలికి పూర్వరూపాలు. 
కుడ్యకోష్టాల మీది మకర తోరణాలు, మాలస్థానం మీది పుష్పాలంకరణలు, 
పద్మాలు, కీర్తి ముఖాల తోడి నాసికలు తొలిదశ వేంగీ దేశ ఆలయాలలో కనిపించే 
అలంకార లాంఛనాలు, తగినంత పొడవుగానూ పుష్పాలంకృతం గానూ (పుష్ప 
భరిత లతాయుక్తం) ఉన్న మకర తోరణ పుచ్చమూ, కుసుమాలంకరణమూ 
ముఖ లింగం గుడులలో కనిపించే కళింగశిల్పం నగిషీ పనిని గుర్తు చేస్తుంది. 
ఆలయాలలో ఖచ్చితమైన ప్రతిమా ప్రణాళిక లేనప్పటికీ గణేశ, కార్తికేయ, 
మహిషమర్దినిలతో కూడిన (ప్రతిమలను సమకూర్చడం వాడుకగా మారిందని 
తెలుస్తుంది. ఈ ప్రాంతంలో దొరికిన విడి సప్త మాతృకల మూర్తులు వలన 
వాటి ఆరాధనా ప్రాబల్యాన్ని తెలియచేస్తాయి. క్రీశ తొమ్మిదవ శతాబ్దినాటి 
బిక్కవోలు తీర్ధంకర ప్రతిమ ఆసీన భంగిమలో సుందరంగా ఉంది. ఈ ప్రతిమ 
ప్రస్తుతం చెన్నైలోని ప్రభుత్వ పురావస్తు (ప్రదర్శనశాలలో ఉంది. ఈ ప్రతిమలో 
సన్నని నడుమూ, నిర్మలమైన ముఖమూ గమనార్హాలు. ఇరువైపుల ఫలకాల 
మీద అందమైన భంగిమలలో పరిచారకుల ప్రతిమలున్నాయి. ఫలకంపై భాగాన 
సింహాలు, ఛత్రత్రయమూ విగ్రహానికి అందం చేకూర్చే ఇతర లక్షణాలు. సిద్దాంతం 
(పశ్చిమగోదావరి జిల్లా) శంకరం మొదలైనచోట్ల తొమ్మిదవ శతాబ్దానికి చెందిన 
జైన వ్మిగవాలు లభించాయి. బిక్కవోలులోని నక్కలగుడి, కంచరగుడి 


ఖై( 


కుద్యకోష్టాలలోని వీరభద్ర విగ్రహాలు క్రీ.శ పదవ శతాబ్ది శిల్పకళకు ఉదాహరణలు. 
ఇవి ఒకే రాతి నుండి కాని లేదా సూర్య విగ్రహం లాగా రెండు రాతి ఖండాలనుండి 
కాని తయారయినవి. నిటారుగా నిలబడ్డ భంగిమలో ఈ ప్రతిమ ముఖాలు 





కటు! 


(ఫలకం.4 నలగిరి ధమన, అమరావతి) 
నలు చదరంగానూ, పొట్టి గట్టిముక్కు గుంటకళ్లు, ఎత్తైన కనుబొమలు, ఉబ్బెత్తు 
పెదాలు, మొనదేలిన చుబుకం, చిన్న నుదురుతోనూ కనిపిస్తాయి. తేరిచూపులు, 
ప్రసన్న దరహాసం ప్రధాన లక్షణాలు. ఉన్నత వక్షం, గొట్టాల్లాగున్న కాళ్లు, 
ఎత్తైన మోకాలిచిప్పలు సాధారణ లక్షణాలు. అలంకరణ - ముఖ్యంగా విష్ణు 
ప్రతిమలోని వనమాల, ఉత్తరీయం - కళింగ సంప్రదాయానికి చెందినది. సూర్య, 
లకులీశ ప్రతిమల్లో ఈ సంప్రదాయం మరింతగా కనిపిస్తుంది. పై కెత్తిన 
సూర్య హస్తాలలోని తామరతూండ్లు దాదాపు భుజాల నానుకుంటున్నాయి. 
పీఠంమీద అరుణ ప్రతిమ చెక్కబడింది. ధర్మచక్ర ప్రవర్తన భంగమలో లకులీశ 

ప్రతిమ పద్మాసనంలో ఉంది. దండం భుజానికి ఆనించి ఉంది. పై రెండు 
చెతుల్లో ఒక దానిలో అక్షమాల, రెండవదానిలో కపాలం ఉన్నాయి. భువనేశ్వర్‌, 
ముఖలింగాలలో కనివించే కళింగ నంవదాయంలో ఇటువంటి 
ఉదాహరణలున్నాయి. 


ద్రాక్షారామం, సామర్లకోట, చేబోలు, ధర్మవరం మొదలైన చోట్ల పదవ 
శతాబ్ది శిల్చకళ కనిపిస్తుంది. మండపాలలోనూ, పంచారామ ఆలయాల చిన్న 
మండపాలలోనూ గుండ్రంగా జఉడడే ఏజ్‌ విగ్రహాలు ఈ శిల్ప కళారీతిని 
వెల్లడిస్తున్నాయి. ఈ రీతి తొలి ఉదాహరణ ద్రాక్షారామంలోని సప్తర్నులు, 
అరుంధతీ ప్రతిమల్లో కనిపిస్తుంది. సూక్ష్మాకారంలో ఉన్న ప్రతి బుషి ప్రతిమా 
పవిత్ర గోదావరీ ప్రాంతానికి ప్రతీకగా విశిష్ట రీతిలో ఉంది. ద్రాక్షారామం, 
సామర్లకోట మొదలయినచోట్ల ఉన్న ఆసీన గణేశ విగ్రహాలు బిక్కవోలులోని 
గణేశ విగ్రహాన్ని పోలినవే. వీటిలో వాహనమైన ఎలుక చెక్కి ఉంది. ఇప్పటినుండి 
నంది విగ్రహాలు భారీగానూ, అధిక అలంకృతంగానూ కనిపిస్తాయి. 
సామర్లకోటలోని వ్యాఖ్యాన వీణాధర దక్షిణా మూర్తులు, వీరభద్రుడు, చండీశ్వర, 
బ్రహ్మ, సూర్య, కార్తికేయ, సప్తమాతృకా ప్రతిమలు అందంగానూ, పుష్టిగాను 
ఉన్నాయి. గుండ్రటి ఉబ్బు ముఖాలు, దీర్హ నాసికలు, కాంతివంతమైన ప్రసన్న 
అభివ్యక్తి ఈ విగ్రహాల లక్షణం. పూసలదండల మీద ఊనిక, విపులమైన 
మడతలు, కటి వస్త్రం కుచ్చిళ్లు గమనార్హాలు. ఇదే కాలానికి చెందిన సామర్లకోట 
మాండవ్య నారాయణాలయంలో రామ, లక్ష్మణ, హనుమ, రావణ, 
లక్ష్మీనారాయణ, వేణుగోపాలాది శిల్పాలున్నాయి. ఈ ప్రతిమలలో కొన్ని జానపద 
లక్షణాలు కనిపిస్తాయి. తొమ్మిది, పది శతాబ్దాల నాటి బిక్కవోలు, సామర్లకోట 
ఆలయాల విగ్రహాలతో ఈ వ్యిగహాల శరీర నిర్మాణం, ఆకృతులకు సన్నిహిత 


సంబంధం కనిపిస్తుంది. 


ఇరవై నలుగురు తర్థ్ధంకరుల చౌముఖ మందిరం వేంగిదేశ శైలికి తొలి 
ఉదాహరణల్లో ఒకటి. ఇది క్రీశ 957లో అమ్మరాజు నిర్మించిన కటకాభరణ 


మ 


జినాలయానికి సంబంధించినదై ఉంటుంది. చౌముఖ మందిరం స్తంభాన్ని 
రెండతస్థుల సూక్ష్మ మందిరంగా మలచిన రూపంలో నిర్మితమై ఉంది. మూడు 
ఫలకాలుగా విభాజితమై ఒక్కొక్క దానిలో ఇద్దరు తీర్ధంకరులున్నారు. మకుట 
భాగాన్ని మకర తోరణంగా రూపొందించారు. శిథిలమై ఉన్నప్పటికీ 
ధ్యానముద్రలో ఉన్న ఈ సన్నని నిటారు విగ్రహాలు అందంగా ఉన్నాయి. తీర్ధం 
కరుల మందిరం జినుడి తొలి ప్రసంగానికి ప్రతీక. 





(ఫలకం.క5 బుద్ధుని శిరస్సు, అమరావతి) 


ముఖలింగ ఆలయాలు కళింగ సంప్రదాయానికి చెందిన ఒక ప్రత్యేక 
విగ్రహ సంప్రదాయానికి, శిల్పకళకు ప్రతినిధులు. ఎనిమిదవ శతాబ్దం 
ఉత్తరార్డానికి చెందిన మధూకేశ్వరాలయం సున్నితమైన శిల్పం కలిగినది. ఇది 
భువనేశ్వర్‌ లోని పూర్వాయాలను జ్ఞప్తికి తెస్తుంది. వర్తులాకారంలో చెక్కిన 
విగ్రహాలు సూక్ష్మంగా చెక్కిన శిల్ప విశేషాల మధ్య మధ్య వస్తుంటాయి. శివ, 

అజఏక పాద శివ, ఉమామహేశ్వర, నటరాజ, అంధకాసుర, కల్యాణ 
సుందరమూర్తి, లకులీశ, గణేశ, కార్తికేయ, హరిహర, ఉగ్రనరసింహ, వరాహ, 
దుర్గ, సూర్య, సప్తమాతృకలు, (గ్రహాలు మొదలైనవి (ఫలకం. 10) గణాలు, 
బుషులు మిథునాలు, సాలభంజికలు, భక్తుల మూర్తులు అద్భుతమైన 
హావభావాలతో విస్మయాన్ని కలిగిస్తాయి. గజ, తురగతర ఉల్చ్బణ శిల్పాలు, 
శిల్ప బహుళమైన ఘటపల్లవ కుద్యస్తంభాలు, పూసల అలంకరణతో వజ 
మస్తకాలు, లతా పత్రం, పద్మాలంకృత పతకాలు, పశువుల గుంపులు 
ఉపరితలాలను సుసంపన్నం చేస్తున్నాయి. అలంకరణ పద్దతి, బాహ్య వ్యక్తీకరణ 
భువనేశ్వర్‌లోని పూర్వాలయాలను తలపిస్తాయి. హస్వరూప విగ్రహాలు ఓ 
నిర్బంధ భావనను, మట్టిబొమ్మల ఆకృతి రూపాన్ని కలిగి ఉన్నట్టు అగుపిస్తాయి. 
కుదించిన ఈ వ్మిగహాలు సన్నగా ఉన్నతమైన విశాల వక్షంతో అతిశయించిన 
శారీరక నిమ్నోన్నత రేఖలతో ఉన్నాయి. చతురస్రాకార ముఖం, ఎతైన నాసిక, 
విశాలమైన ఉబ్బెత్తు పెదాలు, పొడుచుకొని వచ్చిన చుబుకం, వంపు తిరిగిన 
సంకుచిత భుజాలు, లావుపాటి కాళ్లు, స్ఫుటంగా కనిపించే మోకాళ్లు వీటి 
విశిష్ట లక్షణాలు. భావ ప్రకాశకమైన ఉబ్బు ముఖాలతో పాటు భావ రహితమైన 
ముఖాలుకూడా కనిపిస్తాయి. బంతికొప్పు శిరోవస్తం, ముంగురులు, రకరకాల 
పూసల అలంకరణ, ముడులు వేపి కుచ్చులు, భిన్న భంగిమలు ముఖ్యంగా 
ప్రతిమ శరీరాన్ని పార్వ్వంగా చూపి, తల కొంచెం వంచడం, కాళ్ళు సాగతీత 
మొదలైనవి. ఈ శిల్పం కళింగ సంప్రదాయ లక్షణం. 


ముఖలింగ ప్రాంత విశిష్ట శిల్చ్బ లక్షణాలు కోసల, భువనేశ్వర్‌ శిల్ప 
సాంప్రదాయాల ప్రభావాన్ని కూడా వ్యక్తం చేస్తాయి. అధిక సందర్భాల్లో శివుని 
వివిధ రూపాలు ఎప్పుడూ ఊర్ద్వలింగంతోనే కనిపిస్తాయి. చతుర్చాహు గణేశుడు 
వాహనంతోగాని, వాహనం లేకుండా గాని ఆసీన భంగిమలో లేదా నాట్య 
భంగిమలో ఉంటాడు. మధూకేశ్వరాలయంలోని పరివార మందిర బాహ్య 
ద్వారశాఖ మీది నాట్య వినాయకుడి విగ్రహం తన విగ్రహ శిల్ప్బ లక్షణాలకు 
విశిష్టమైంది. చతుర్భుజ వినాయకుని లయాత్మక నాట్యభంగిమ - కుడికాలు 
కొంచెం వంచి నేలపై ఆనించి ఎడమకాలు మునివేళ్లు నేలనానుకుని చక్కగా 


బడ 


వ్యక్తమవుతూంది. నుదుటిపై మూడోకన్ను, ఎడమవైపుకు వంచి పైకెత్తిన 
తొండంతో పట్టుకున్న శంఖం, చిన్న నత్తవంటి కొప్పుకు నాగబంధనం, అలంకృత 
చంద్రవంక ఒక పుష్పబంధం గమనించదగినవి. హరిహర ఫలకంపై తలపై 
త్రిశూలంతో, హ్రస్వ శరీరంతో ఉన్న ఆయుధ పురుష చిత్రణ ఆసక్తిదాయకం. 
ఇటువంటి సంప్రదాయమే కోసల దేవాలయాలలో కనిపిస్తుంది. పద్మాసీనుదైన 
లకులీశుడు శిష్యపరివేష్టితుడై బుద్దుని పోలి ఉండడం వేంగీదేశ శైలిని ప్రభావితం 
చేసిన మరొక లక్షణం. ఈ విగ్రహ శిల్చం శక్తిమంతం, ఇటువంటి శక్తిమంతమైన 
వ్యక్తీకరణలే ముఖలింగంలోని సోమేశ్వరాలయం, సారపల్లి, జయతి 
దేవాలయాల్లోని మహిషాసుర మర్దిని, కార్తికేయ, గణేశ, అజ ఏకపాదమూర్తి, 
లకులీశాది విగ్రహాలలో దర్శనమిస్తుంది. వీటి నిర్మాణం క్రీ.శ తొమ్మిదవ 
శతా్టీ నడిమిభాగంలో జరిగింది. 


పశ్చిమాంధ్ర దేశంలో క్రీ.శ ఎనిమిది శతాబ్దాల చాళుక్య శిల్పం 
లభిస్తుంది. విక్రమాదిత్య కాలానికి చెందిన తొలి ఆలయాలలో అలంకారిక 
భద్రావలోకనలు, కోష్టాలు, శిఖరాలు, స్తంభాలు, ద్వారబంధాలు, స్తంభాగ్రాలు, 
గర్భగ్భహంలోని దేవకోష్థాలకు పరిమితమైంది. అలంపురంలోని కుమార [బ్రహ్మ 
విగ్రహాలు కోమల యువ శరీరాలు, ఉప్పొంగిన ముఖాలతో ఉజ్వలమైన 
అభివ్యక్తితో దర్శనమిస్తాయి. మార్దవ రూపకల్పన, అర్థ నిమీలిత నేత్రాలు ఒక 
విలాస భావాన్ని సూచిస్తాయి. స్వల్ప ఆభరణాలు, విస్పష్టమైన తంత్రులతో 
కూడిన బరువైన కేశబంధ మకుటాలు రాజసాన్ని వ్యక్తం చేస్తాయి. మిథున 
ఫలకాల కూర్చు, చిత్రణల్లో వాకాటక, కాలచురి సంప్రదాయ ప్రభావం 
కనిపిస్తుంది. ఈ శైలి ఐహోళె ఆలయాలలో ఉన్నటువంటిది. వర్తులాకార 
పతకాలలోని జంతువుల బొమ్మలు, ద్వారబంధాలమీది ప్రతీహార విగ్రహాలు, 
పుష్ప మాలికలు ఇటువంటివే. 


ఎత్తిన చేతిలో నీలోత్ప్సలం ధరించి పార్వతి మనోహర భంగిమలో ఉంది 
(అలంపురంలోని సైట్‌ మ్యూజియం). ఆమె ముత్యాలు, వజ్రాలు, పద్మాలతో 
నిండుగా అలంకృతమైన మకుటాన్ని ధరించింది. దానిపై నెలవంక కూడా 

ఉంది. పెద్ద కుండలాలు, తారహారం, మూడుపేటల గొలుసు, కటి ఆభరణాలు, 
సర్పవలయాలు ధరించింది. మనోహరంగా తలను ఒక పక్కకు వంచడం, 
వక్షం ఎడమవైపుకు వెనక్కు తోసి ఉండడం, పిరుదు బయటివైపుకు చొచ్చుకొని 
రావడం ఈ విగ్రహం సౌందర్యాన్ని మరింత ఇనుమడింపజేస్తుంది. ముఖం 
నుదుటినుండి దవడ వరకు చదురస్రాకారంలో ఉండి ఆ తర్వాత చుబుకం 
చివరికి కొనదేలిన ఆకృతిలో ఉంది. ఎత్తైన వంపు దిరిగిన కనుబొమలు, 
అధోదృక్కులు, మందహాసం, ముఖంలో తాజాదనం దాన్ని మనోహరం 
చేస్తున్నాయి. 

కూడవెలిలోని సంగమేశ్వరాలయంలో కూడా కాలచురి శిల్ప పద్ధతి 
చూడవచ్చు. కోష్టాలలోని ప్రతిమలు గుండ్రని అంగాలు, బరువైన వక్షం, 
గొట్టాల్లాంటి కాళ్ళు, చతురస్రాకారపు ముఖాలు, ఎత్తైన వంపు తిరిగిన 
కనుబొమలు, ఉబ్బిన కళ్లు, ఊరిన బుగ్గలు కలిగి ఉన్నాయి. ఎక్కువ 
సందర్భాలలో ఈ ముఖాలు చాలా వరకు ప్రశాంతంగానూ, భావరహితంగానూ 
కనిపిస్తాయి. హరిహర, లకులీశ విగ్రహాలు కొయ్య మొద్దుల్లాంటి ఆకారంలో 
ఉజ్వలంగా ఉన్నాయి. ఇక్కడ ఐహొళె, బాదామిలకు భిన్నంగా అర్ధనారీశ్వర 
ఉల్చ్బణ శిల్చ్పంలో నంది ఉండడం ప్రత్యేకత. అంధకాసుర ఉల్చ్బణ శిల్పంలో 
అవయవాల త్మీవచలనం, ఐమూలగా పాదం కదలిక, ధృడంగా మోపిన కుడికాలు 
వంపు, వెనుకకు తోసినట్లున్న శరీరం శివుని విజ్బంభన ధోరణిని తెలుపుతుంది. 
నటరాజమూర్తి కూడా ఇటువంటిదే. కాలచురి ప్రభావాన్ని సూచిస్తుంది. ఆసీన 
శంఖనిధి, పద్మనిధి, విగహాలు బొద్దు ముఖాలతో సన్నని చిరునవ్వుతో కనిపిస్తాయి. 
మకరతోరణం, భూతమాల, మకర 'ప్రణాళం ఈ ఆలయానికి ప్రత్యేకం. ఇవి 
నాగరశైలి ఆలయాలలో కనిపించవు. అలంపురం, వీరబహ్మాలయంలోని 
విగ్రహాలు అవయవాల పరిమాణ నిష్పత్తిలో, శరీరం సాగదీతతో, సన్నని శరీరాలతో 
భిన్నంగా ఉంటాయి. గంగ, యమున విగ్రహాలు వాలిపోయిన చిన్న భుజాలు, 
ఎత్తైన నాభి కలిగి ఉన్నాయి. గజ, వ్యాళ, మయూర, హంస, పూర్ణఘట, కీర్తి 
ముఖాలు అలంకరణ సామాగ్రి. కడమర కాలవలోని శివనందీశ్వరాలయం 
స్తంభాలమీద రామాయణ ఘట్టాలు చెక్కబడ్డాయి. వీటికి కూదవెలి శిల్పానికీ 
దగ్గర పోలికలున్నాయి. అలంపురం బాలబ్రహ్మాలయం గర్భగ్భహ కుడ్య కోష్టాలలో 

గణేశ, కార్తికేయ, దుర్గ ప్రతిమలు, సప్తమాతృకల విడి విగ్రహాలు ఉన్నాయి. 
ఇక్కడి శిల్పం విభిన్నం, యవ్వనం ఉట్టిపడుతున్న ఈ విగ్రహాలలో ముఖము 
అండాకారంలో ఉండి కణతలనుండి చుబుకం వరకు సన్నమౌతూ వస్తుంది, 
ఉబికిన కళ్లు, పొడవైన కొనదేలిన ముక్కు వివృత దృక్కు వీటి లక్షణాలు. 





(ఫలకం. 6 నిష్క్రమణ, నాగార్జున కొండ) 

అలంపురం స్వర్ణ బ్రహ్మాలయంలో వినయాధిత్యుని కాలం ఒక కొత్త 
ధోరణిని ప్రారంభించింది. సమతుల్యంగా ఉన్న అలంకరణ మరింత 
మనోహరంగా ఉంది. పీఠం మీద పుష్పాలంకరణలు, కథాంశ శిల్పాలు, 
కోష్టాలలో దేవతా విగ్రహాలు, గోడలమీద మిథున శిల్పాలు, పై భాగాన 
గంధర్వులు, విద్యాధరులు ఒక కొత్త నమూనాకు (ప్రారంభం పలుకుతాయి. 
శిల్చంమీద కాలచురి - వాకాటక సంప్రదాయ ప్రభావం పోయింది కాని కొన్ని 
శిల్ప నమూనాలకు ప్రాధాన్యత లభించింది. బాల బ్రహ్మాలయంలో కనిపించిన 
విగ్రహాల్లో లాగా హ్రస్వ నిష్పత్తులు, సన్నని శరీరాలకు సాధారణంగా ప్రాచుర్యం 
లభించింది. ఇక్కడి (త్రిపురాంతక నటరాజ, త్రివిక్రమ విగ్రహాలు ధృడమైన 

వికర్ణ చలనంతో శక్తిమంతంగా ఉన్నాయి. భద్ర గవాక్షంలో వుంచిన షోడశ 
భుజ నటరాజ మూర్తి చతుర నాట్య భంగిమలో మనోహరంగా వుంది. 
ఎడమవైపుకు కొద్దిగా శిరస్సు వంచడం, శరీరాన్ని కుడివైపుకు లాగడం ప్రతిమ 
వృత్తాకార, అర్ధ వృత్తాకార చలనాలకు తగిన విధంగా ఉంది. క్రమానుసారంగా 
చెక్కిన పరిచార విగ్రహాలు వివిధ భంగిమలలో వుండి మొత్తం శిల్ప ఫలకానికి 
మనోహర సౌందర్యాన్ని తెస్తున్నాయి. ఈ శిల్పంలో అపస్మార పురుషుడు 
లేకపోవడం గమనార్హం. తూర్పు గోడమీద ఉన్న లింగోదృవమూర్తి క్రీశ ఏడవ 
శతాబ్ది నాటి ఉండవల్లి గుహాశిల్పాన్ని గుర్తుకు తెస్తుంది. పత్ర పుష్పాలు, 
పశుపక్షులు, పూర్ణఘటాలు, కీర్తి ముఖాలు, కృష్ణాయణ, పంచతంత్ర కథా ఘట్టాలు, 
ఎదురు బొదురు మానవ ముఖాలు, చుంబన క్రియలో ఉన్న గంధర్వులు, 
మిథునాలు, సాలబంజికలు అందంగానూ, 'ప్రసన్నంగానూ ఉన్నాయి. పోతికల 
అడుగు భాగంలోనూ, స్తంభాలు, ద్వారబంధాల పైనా పుష్ప, ముత్యాల బంధాల 
చెక్కడం పాణ్యం, మహానంది ఆలయంలో కనిపిస్తుంది. వాకాటక - కాలచురి 
సంప్రదాయమే వీటిలో ప్రతిబింబిస్తుంది. క్రీశ ఎనిమిదవ శతాబ్దం నాటి 
అలంపురం గరుడ బ్రహ్మాలయ శిల్పం నూతన శిల్ప పద్ధతిని ప్రకటిస్తుంది. 
ఇక్కడి మనోహర ప్రతిమలు లయాత్మకంగానూ, సుందరంగానూ ఉన్నాయి. 
సుసంపన్నమైన పుష్ప, వృక్ష నమూనాలు లోతుగా చెక్కబడ్డాయి. 


విశ్వబావ్మాణాలయంలో కుద్య కోష్టాలలో, వలకాలపై 
మనోహరాలంకాలతో విసృతంగా అలంకృతమైన అనేక ప్రతిమలున్నాయి. కుడ్య 
శిల్ప ప్రణాళిక స్వర్గ 'బ్రహ్మాలయాన్ని శిల్ప రీతి గరుడ బ్రహ్మాలయాన్ని పోలివుంది. 
గంగాధర, త్రివిక్రమ, కావేరి వరద, దక్షిణామూర్తి, నటరాజ ఉల్బణ శిల్పాలలో 
సన్నని శరీరము, ఉత్సాహమూ కనిపిస్తుంది. వీటిలో ఎత్తైన దవడ ఎముకలూ, 
లోతుగా చెక్కిన కళ్ళూ సాధారణం. 


సమతౌల్యంలోనూ, లయాత్మకతలోనూ శివవిష్ణువుల పెద్ద విగ్రహాలు 
అధిక ప్రభావవంతంగా కనిపిసాయి. కర్ణాటక ప్రాంతంలోని చాళుక్య కేంద్రాలలో 
కనిపించని దక్షిణామూర్తి రూపం ఇక్కడ వుండడం దాక్షిణాత్య సంప్రదాయ 

పభావం. ఆలయ కుద్యాలు, వివిధ నమూనాలతో అలంకృతాలు. గణాలు 
(రైదాధోరణిలో, వికారమైన ముఖాలతో, భిన్న భావాఖి వ్యక్తులతో అత్యంత 
ఆకర్షణీయంగా, సాటిలేని విధంగా ఉన్నాయి. రామాయణ, పంచతంత్ర కథా 
ఘట్టాల చిత్రణ ఉంది. పద్మబహ్మాలయంలో కొమ్ములు కలిగిన ద్వారపాల 
ప్రతిమలు, జ్యామితీయా నమూనాలు ఉన్నాయి. కిందివైపు చెక్కిన స్వస్తికలు, 
జాలికలు, పలకలు వంటి జ్యామితీయ నమూనాలు భారతీయ ఆలయ వాస్తు 
నిర్మాణంలో అరుదు. సత్యవోలు రామలింగేశ్వర, భీమలింగేశ్వర ఆలయాలలో 
వివిధ రూపాలలో శివ ప్రతిమలు ఉన్నాయి. భీమలింగేశ్వరాలయంలోని 
ప్రతిమలు చూడడానికి కొంచెం మోటుగా ఉన్నాయి. వాస్తువులో లాగానే 
ఇక్కడి శిల్పంలోనూ ప్రాంతీయ లక్షణాలు అధికంగా కనిపిస్తాయి. 

భవనాశి సంగంలోని రూపాల సంగమేశ్వర, భుజంగేశ్వర, సంగమేశ్వ 
రాలయాలు ఎనిమిదవ శతాబ్దం చివరి పాదానికి చెందినవి. విసృతంగా 
అలంకృతమైనవి. ఇక్కడ గంగ, యమున, శివ, నటరాజ, మన్మధ, త్రిపురాంతక 
మూర్తి హరిహర, గణేశ, యోగదక్షిణామూర్తి, ధిక్పాలక, విద్యాధరాధి విగ్రహాలు 
ఉన్నాయి. ఈ విగ్రహాల ముఖాలు యవ్వనోత్సాహంతో అలరారుతున్నాయి. 
శరీర భంగిమలు అలంపురంలో కనిపించినవే అయినప్పటికీ కుడవెలి 
సంగమేశ్వరాలయ శిల్పాన్ని అనుసరించినవి. చతుర భంగిమలోని అష్ట భుజ 
నటరాజ మూర్తి సౌందర్యానికి, పౌరుషోత్సాహానికీ ఉదాహరణ (ప్రాయం. 
సాగలాగిన శరీరం అందమైన వంపులు అతిశయించి వున్నాయి. చతుర 
భంగిమలో మరొక అసష్టభుజ నటరాజమూర్తిని లోకప్పు ఫలకంపై చెక్కారు. 
ఆసక్తికరమైన విషయమేమిటంటే చాముండ రూపాన్ని కూడా ఇదే రీతిలో 
చెక్కడం. పార్వతీ స్మందులు ఎడమవైపు ఉండగా (బ్రహ్మ విష్ణువులు ఇరువైపుల 
ఉన్నారు. ఈ ప్రాంత నటరాజ విగ్రహాలలో అపస్మార పురుషుడు లేకపోవడం 
సాధారణ లక్షణం. ఇటువంటి ఉదాహరణలే కుడవెలిలో కూడా లభిస్తాయి. 
అర్ధనారీశ్వరుడు త్రిభంగ భంగిమలో మనోహరంగా ఉన్నాడు. కుడి. ఎడమ 
భాగాల్లో శివ, ఉమలకు తగినట్లు శారీరకమైన వంపులు, ఆభరణాలు, 
అలంకారాలు చెక్కడంలో అన్ని జాగ్రత్తలూ తీసుకున్నారు. నందిలేకపోవడం 
గమనార్హం. 

బండతాండ్రపాడు శివాలయం, సిద్దేశ్వరం సిద్దప్ప గుడి, వెల్టుర్తి 
రాజరాజేశ్వరాలయాలలోని గణేశ, దుర్గ, కార్తికేయ విగ్రహాలలో భవనాళి సంఘం 
శిల్ప లక్షణాలు చూడవచ్చు. 'ప్రాతకోటలోని మోక్షశ్వరాలయ స్తంభాలమీద 
భాగవత శిల్పాలు, నటరాజ, కళ్యాణ సుందరమూర్తి మొదలైన విగ్రహాలున్నాయి. 
మహిషాసుర మర్దిని ఫలకాలలో రాక్షసుడు జంతురూపంలోనో, మానవ 
రూపంలోనో కనిపిస్తాడు. ఆయా దేవతల వాహనాలు లేకపోవడం 


గమనించదగన విషయలి, 


అలంపురం సైట్‌ మ్యూజియంలో నటరాజ, దుర్శ, విష్ణు, 
మహిషాసురమర్ధిని, ఉమామహేశ్వర, సూర్య, సప్తమాతృకాది విగ్రహాలు 
ఉన్నాయి. ఇవి తొమ్మిదవ శతాబ్దానికి చెందినవి. ఈ వ్మిగహాలు నిటారుగా 
వుంది గుండ్రటి ముఖం, కణతల నుంది గడ్డం వరకు వెడల్పు తగ్గుతూ వుందడం 
సాధారణం. మొండాలు విశాలమైన నున్నని భుజాలు, బరువైన వక్షస్థలం, 
ఎత్తైన నాభి, గొట్టాలలాంటి కాళ్ళతో ఉన్నాయి. బాగా వంపు తిరిగిన కనుబొమలు 
దట్టంగా ఉన్నాయి. వెడల్పాటి ముక్కు లోతైన కళ్లు, ఉబికిన కళ్ళు, ఇతర 
లక్షణాలు. ఈ విగ్రహాలలో అవయవాలు గుండ్రంగా వున్నాయి. అసంగతమైన 
ఆకృతులు ముఖంలో చిరునవ్వు లేకపోవడం కనిపిస్తాయి. మహిషాసుర మర్టిని, 
నటరాజ విగ్రహాలు లయాత్మకంగా లేవు. అవయవాల అమరిక సరైన నిష్పత్తిలో 
లేదు. పదవ శతాబ్దానికి చెందిన శిల్పాలలో అలంపురం సైట్‌ మ్యూజియంలోని 
నటరాజ, ఉమామహేశ్వర, మహిషాసురమర్చిని, కార్తికేయ విగ్రహాలు 
పేర్కొనదగినవి. ఈ విగ్రహాలు చతురస్రాకార ముఖాలు, ఎత్తైన వంపు తిరిగిన 
కనుబొమలు, పూర్తిగా తెరిచిన కన్నులు, పొడవైన కొనదేలిన ముక్కులు, లావు 
పెదవులు, బరువైన భుజాలు స్టూపాకార మొండాలు కలిగి ఉన్నాయి. 
కాంతివంతమైన దరహాసం విరజిమ్ముతుంటాయి. 


పదవ శతాబ్దానికి చెందిన పాపనాశి పాపవినాశేశ్వర దేవాలయంలో 
అష్ట దిక్పాలురు, నటరాజు, దశావతారాలు (బుద్భుడితో సహా) కళ్యాణ 


సుందరమూర్తి విగ్రహాలు ఉన్నాయి. మధ్య మందిరానికి పంచశాఖ ద్వారబంధం 

వుంది. ద్వారబంధం నిలువు పట్టీలమీద పద్మదళ, లతాపత్ర, స్తంభ, పత్రాలు 
అలంకరింపబడ్డాయి. పీఠం మీద ద్వారపాలకులు పై అద్దు దూలంమీద గజలక్ష్మి 
చిత్రింపబద్దాయి. రంగ మందప ద్వారబంధ కుద్య స్తంభాలమీద నంది, మహాకాళ 
విగ్రహాలు సజీవాకృతి ప్రమాణంలో ఉన్నాయి. ( ఫలకం. 11) 





(ఫలకం. 7 బుద్దుడు, నాగార్జున కొండ) (ఫలకం.8ి గుడిమల్లం లింగం) 


పాపనాళశి అష్టభుజ నటరాజ విగ్రహం అలంపురం సైట్‌ మ్యూజియంలో 
భద్రపరచబడింది. శివుడు అపస్మార పురుషుని మీద చతుర భంగిమలో అందంగా 
నాట్యం చేస్తున్నాడు. శివుని చేతుల్లో పరశు, పత్ర, ధమరు, త్రిశూల, సర్ప 
అగ్నులున్నాయి. తక్కిన రెండు హస్తాలు ప్రవారిత, లోలహస్తముద్రల్లో ఉన్నాయి. 
మూడవ కన్ను వుంది. జటామకుటం, సర్పం, చక్రకుండలాలు, ఏకావళి, 
మూడుపేటల పూసల హారం, మూడువరసల యజ్ఞోపవీతం, కేయూరాలు, 
కంకణాలు, పెద్ద నూపురంతో శివుడు మనోహారాకృతిలో విరాజిల్లుతున్నాడు. 


వ! 


కఠివస్తం చాలా చిన్నది, అలలవంటి అనేక మడతలు ఉన్నాయి, వృత్తాకార 
చలనంతో ఊరువుల మీద జీరాడుతున్సది. వేణువు, మదెల వాయిసున 

ఓ గ్గ మ. 
రెండు విగ్రహాలు ఉన్నాయి. 


ఉత్తర తెలంగాణ ప్రాంతంలో ఒక కొత్త సాంప్రదాయం కనిపిస్తుంది. 
క్రీ.శ తొమ్మిదవ శతాబ్ద ఉత్తరార్జానికి చెందిన వేములవాడ భీమశ్వరాలయంలో 
అల్పోల్బణ శిల్పాలు, చెక్కడాలు ఉన్నాయి. శిల్పాలలో మహిషాసుర మర్దిని 
విగ్రహం రూపీకరణకు ప్రసిద్ధమైంది. అష్టభుజ దేవి మానవరూపంలో ఉన్న 
అసురుని తొక్కివేస్తున్నట్లు మలచబడింది. చాచిన హస్తాలలో శంఖ, ఖేటక, 
శూల, ఖడ్గ. పాశాలున్నాయి. దేవి మేను సన్నగా ఉన్నప్పటికీ శరీరంలోని 
వంపు. తల వాలు, హస్తాల భంగిమ, ఆమె కదలికల్లోని ఉత్సాహం, చక్కని 
రూపీకరణకు మంచి ఉదాహరణ. ఈ విగ్రహం సున్నితమైన నిర్మాణరేఖలు 
కలిగినప్పటికీ భావాభివ్యక్తంగా లేకపోవడం కొట్టవచ్చినట్లు కనిపిస్తుంది. దేవి 
వాహనం లేదు. అలంపురం, ఎల్లోరాలోని శిల్పాలకు ఈ విగ్రహానికి 
పోలికలున్నాయి. ప్రధాన మందిరం వాకిటి పిట్టగోడమీద శంఖ నిధి, పద్మనిధి, 
విగ్రహాలు, ముఖ మండప త్రిశాఖ ద్వారబంధం మీది మకరతోరణం, 
లలాటంమీద గజలక్ష్మి దర్శనీయాలు. 


మహబూబ్‌నగర్‌ ఆలవానిపల్లి వద్ద జైన దేవతల ఇటుక గుళ్ళు ఉన్నాయి. 
ఇవి తొమ్మిది. పది శతాబ్దాలకు చెందినవి. సన్నని శరీరం, ధృఢమైన 
అవయావలతో ఇక్కడ వున్న తలలేన ఆసీన మహావీర విగ్రహం, ధృడ సంకల్ప 
శక్తిని వ్యధజల్లుతూ ఉంది. పదవ శతాబ్దం నడుమీ భాగం క్రీ.శ 945 పరిసర 
(ప్రాంతాలకు చెందిన జైన విగ్రహాలు గంగాధర ( కుర్యాల - కొండన్నపల్లి అని 
పేర్కొంటారు) లో వృషభాద్రి అనే కొండమీద ఉన్నాయి. ఈ వృషభాద్రిని 
బొమ్మృలగుట్ట అంటారు. 


బొమ్మల గుట్ట మీద లభించిన తీర్దాంకర శిల్పాలు, తీర్ధకర పాదముద్రలు, 
చెక్రేశ్వరి క్రీ.శ 945 కు చెందిన జినవల్లభుని శాసనం పేర్కొనదగినవి. 


వెల 


ఛత్రత్రయంతో తీర్థాంకర విగ్రహాలు కోమలమైన సంపూర్ణ విగ్రహాలు. ఇవి 
యవ్వనోత్సాహంతో ప్రశాంత సుందరంగా ఉన్నాయి. చక్రేశ్వర విగ్రహం సన్నని 
శరీరం, ధృడమైన మృదు అవయవాలతో, యవ్వన సౌందర్యంతో ఆకర్షణీయంగా 
వుంది. ఉజ్వలమైన ముఖం ప్రశాంతంగా, బహిర్మఖంగా వుంది. చక్రేశ్వరీ 
విగ్రహానికి ఇరువైపులా ఉన్న దిగంబర జైన విగ్రహాలు, మధ్య భాగంలో 
ఇరువంకలా వున్న పరిచార విగ్రహాలు యౌవన సౌందర్యంతో ఆకర్షిస్తున్నాయి. 


దిగువ ఆంధ్ర దేశం నైబుతి భాగంలో ఒక నూతన శిల్చిశైలి ప్రచారంలో 
ఉంది. నొళంబవాడి అన్న ఈ ప్రాంతం కర్ణాటక ఆగ్నేయప్రాంతం. దానికి 
ఆనుకుని ఉన్న ఆంధ్రప్రదేశ్‌, తమిళనాడు భాగాలు కలిసిన ప్రదేశం. నొళంబులు 
తమ రాజధాని అయిన హేమవతిని తమ నిర్మాణాల ద్వారా కళాభివృద్ధికి 
ప్రధాన కేంద్రంగా తీర్చిదిద్దారు. సైనికంగా, రాజకీయంగా తమకంటే బలమైన 
ఇరుగు పొరుగు రాజుల నిర్మాణాలకు నొళంబుల నిర్మాణాలు ప్రాంతీయాను 
కృతులని కొందరు పండితులు భావిస్తున్నారు. కాని జాగ్రత్తగా పరిశీలించినప్పుడు 
ఒక విశిష్టమైన రీతిలో ప్రాంతీయ శిల్పశైలీ రూపంగా నొళంబుల శిల్చం 
గోచరించక మానదు. అందుకే దీన్ని నాళంబశైలి అంటున్నారు. హేమవతిలోని 
నిర్మాణాలు క్రీ.శ. తొమ్మిది, పది శతాబ్దాలకు చెందినవి. 


సిద్దేశ్వరాలయం క్రీ.శ తొమ్మిదవ శతాబ్ది శైలికి ప్రతినిధి, గర్భాలయంలోని 
ఖైరవమూర్తి శక్తిమంతంగానూ, సుందరంగానూ ఉంది. (ఫలకం. 12) లలితాసన 
భంగిమలో కూర్చున్న తరుణ భైరవమూర్తి సహజరీతిలో లాంఛనాలు ధరించి 
సంద్రనాయానికి భిన్నంగా ఉండడం గమనించదగిన విషయం. త్రిశూలాన్ని 
పట్టుకొని ఉన్న వేళ్లు బిగువుగా లేవు. ఢమరుకం అరచేయిమీద వేళ్ల మీద ఆని 
వుంది తప్ప రెండు వేళ్లతో పట్టుకొని లేదు. రెండువేళ్ల మధ్య ధమరుకాన్ని 
చిత్రించడం సాధారణం. గుండ్రని మాంసలమైన ముఖం, బాగా వంపు తిరిగిన 
కనుబొమలు, తెరచిన కన్నులు, నోటిలో రెండు చివరలా రెండు చిన్న కోరలు 
భైరవమూర్తిని ఉగ్రమూర్తిగా కంటే ప్రసన్న రూపంలోనే ప్రత్యక్షం చేస్తున్నాయి. 
సంప్రదాయ రీతిలో ఉంగరాలు తిరిగిన జుట్టు రెండు వరుసల్లో ఒక పరివేష 


ఫ్ర 


రూపాన్ని ధరించింది. మకుటంపై ఒక కంకాళం నుదుటి చుట్టూ ఒక సర్బం 
అలంకృతమైనాయి. చక్కగా అలంకృతమైన ఈ విగ్రహానికి నాగ కేయురాలు, 
ముండ - యజ్ఞోపవీతం కూడా ఉన్నాయి. ఇక్కడ ఖభైరవమూర్తి ఉగ్రరూపం 
కనిపించనప్పటికీ ఈ విగ్రహం మాత్రం భైరవమూర్తి శిల్పరూపాలన్నిటిలోనూ 
ప్రముఖమైంది. దీనితో సౌందర్యంలోనూ, ఆధ్యాత్మికతలోనూ పోల్చదగిన శిల్చం 
చెన్నై మద్రాసు ప్రభుత్వ పురావస్తు ప్రదర్శనశాలలో భద్ర పరిచిన కాళీ విగ్రహం. 
ఈ విగ్రహం, ప్రామాణిక సప్తమాతృకా వర్షానికి చెందినది. అయితే ఇది 
మరింత విశిష్టం, సుందరం. లలితాసనంలో కూర్చుని ఉన్న కాళి త్రిశూలమూ, 
దడమరుకమూ ధరించింది కాని కింది చేతులు విరిగిపోయాయి. ఆమె 
జ్వలిత శిఖలో శిఖభరంమీద నోటిలో నర్వ్పాలున్న కంకాళం ఉంది. 
ముండయజ్డోపవీతమూ, నాగాభరణమూ, శవకుందలాలూ, ఉలూక కుండలాలూ 
ధరించింగి. తరుణముఖమూ, మూడవకన్నూ చిన్న కోరలూ, కొంచెం 
ముఖవికారమూ ఉగ్రతను సూచించడంలో సమర్ధమైన పాత్ర నిర్వహిస్తున్నాయి. 
సాంప్రదాయిక సప్త్రమాతృకా గణ విగ్రహాలుగాని, విడి మాతృకా ప్రతిమలు 
కాని వారి వారి వాహనాలు లేకుండా ఉండడం సాధారణ నొళంబవాడి 
సంప్రదాయం. ఉన్నతోల్చ్బణంగా చెక్కిన ఈ వ్మిగహాలు సమతుల్యమైన 
శరీరంతో, గుండ్రటి ముఖాలతో, చిక్కు కొప్పులతో, ఆభరణాలతో కనిపిస్తాయి. 
కొంచెం స్థూలమైన శరీరాలతో లావుగా ఉత్సాహంగా జీవకళ ఉట్టిపడుతూ 
ప్రసన్నంగా ఉన్నాయి. 


లలిత భంగిమలో నాట్యం చేస్తున్న అసష్టభుజ నటరాజమూర్తి పక్కన 
విష్ణు బహ్మలు, వాద్యకారులు, గంధర్వులు, నాట్యం చేస్తున్న భృంగీ, పార్వతి 
ఉన్నారు. ఒక నర్తకి అద్భుత సమన్వయంతో కనిపిస్తుంది. విశాలమైన 
పంచశాఖా ద్వారం మకుటంమీద యమున, ఎడమవైపు కూర్మం, కుడివైపు 
మకరంమీద గంగతో పేర్ళొనదగినివిగా ఉన్నాయి. శాఖలమీద కల్పవల్లులు, 
వాయిద్యగణాలు ఉన్నాయి. ఒక స్తంభశాఖ మీద లత, యాళిమాల, 
రత్నపద్మాలున్నాయి. మూడవశాఖ ద్వార ఉపరితలానికి వెనుక ఏనుగులపై 
కూర్చొని పద్మాలు ధరించిన నిధుల చెక్కడం అద్వితీయం. సిద్దేశ్వరాలయం 


వెక 


స్తంభాలమీద మహిషాసురమర్దిని, దక్షిణామూర్తి, భిక్షాటనమూర్తి, గణేశ, 
మకరంమీద గంగ, కూర్మం మీద యమున, అర్ధ్థనారీశ్వరి మొదలైన ఉల్చ్బణ 
శిల్పాలున్నాయి. ఇక్కడ కూడా కిరాతార్జునీయ వృత్తాంతం ప్రాధాన్యం 
సంతరించుకుంది. సుసంపన్నంగా అలంకృతమైన నందులు మనోహరంగా 
ఉన్నాయి. లోకప్పు ఫలకాలలో మధ్య నటరాజు, చుట్టూ అష్టధిక్పాలక శిల్పాలు 
నొళంబవాడి శైలీలాలిత్యాన్ని ప్రదర్శిస్తున్నాయి. సాధారణంగా నటరాజును 
అపస్మార పురుషుడి వీపుమీద స్‌లుచున్నట్లు చిత్రిస్తారు. అష్టభుజ శివుడు తన 
హస్తాల్లో వరదముద్ర, ఘంట, త్రిశూల, నాగ, గజహస్త, అక్షమాల, మృగ, 
కపాలాలు ధరిస్తాడు. ముగ్గురు గణాలు మద్దెల వీణ, తాళాలు వాయిస్తున్నారు. 
సుందర భంగిమలో ఆసీనయైన పార్వతి ఈ దృశ్యాన్ని వీక్షిస్తూ ఉంది. తమ 
తమ వాహనాలపై అష్టదిక్పాలకులు తమ భార్యలతో పరమ నాట్యగురువు 
నాట్యాన్ని వీక్షిస్తున్నారు. పై భాగంలో పరిచారకులు, విద్యాధరులు, వాద్యకారులు, 
మిథునాల దృశ్యాలు చైతన్యవంతంగా తీర్చారు. ప్రతి దిక్పాలకునికీ ఒక 
పరిచారికుడు గొడుగు పట్టి ఉండడం విశిష్టమూ, గమనార్హమూ. బహుశా ఈ 
ప్రాంతంలోని జైన సంప్రదాయ ప్రభావం దీనికి కారణం కావచ్చు. లోకప్పులో 
వైష్ణవ ఫలకాలు కూడా లభిస్తున్నాయి. 


ల్‌ 





(ఫలకం.9 లజ్ఞా గౌరి, నాగార్జున కొండ) 

హేమవతిలోని ఉమామహేశ్వర శిల్పాలలో పదవ శతాబ్దికి చెందిన 
శిల్చ్పం సౌందర్యానికి ఒక మంచి ఉదాహరణగా నిలుస్తుంది. ఈ శిల్పం 
ప్రస్తుతం చెన్నైలోని ప్రభుత్వ పష పురావస్తు ప్రదర్శన శాలలో ఉంది. (ఫలకం. 13) 
ఇక్కడి ఆలయాలన్నిటిలోనూ దొద్దేశ్వరాలయం పెద్దది, భధ్రంగా ఉన్నది. 
యాళులు, గణాలు, గంధర్వులు, అప్ప్సరలు, మిథునాదుల సూక్ష్మ విగ్రహాల 
రూపంలో సున్నితమైన అద్భుత శిల్చకళకు ఉదాహరణీయంగా ఉంది. చక్కగా 
చెక్కిన జాల వాతాయనాఃఈ నాలలో గంగ, యమున, బహ్మ, వి విష్లు , కార్తికేయుల 
శిల్పాలు పేర్ళొనదగివి. విస్తారంగా కనిపిస్తున్న చిత్రఖంద స్తంభాలు ఉల్చ్బణ 
శిల్పాలతో మరింత అలంక తమై ఉన్నాయి. ఫలకొాలతో గణేశునితో నృత్యం 
చేస్తున్న శిపుడు, ద్వారబంధం అడ్దుదూలంపై అష్టధిక్పాలకులతో యళ 
పేర్కొనదగినవి. అష్టభుజ నటరాజ లలిత భంగిమలో అపస్మార పురుషునిపై 
నాట్యం చేస్తున్నట్లు ట్లు చెక్కబడింది. ఆయన హస్తాలలో దమరు, కద్దేద న 
గజహస్తం, నాగ, పుస్తక, తిశూలాలు ధరించాడు. కింది కుదడిహ 
అభయముద్రలో ఉంది. గణేశుడు నృత్యం చేస్తున్నాడు. పార్వతి బ్య. 
దిక్పాలకులు తమ తమ వాహనాలపై కూర్చుని వీక్షిస్తున్నారు. పార్వతి శివుని 
కుడివైపు ఉందడం విశిష్టం. 


మండపాలలో స్తంభాల చతురస్ర భాగాలలో వివిధ ఇతివృత్తాలతో ఉల్చ్బణ 
శిల్పాలున్నాయి. దేవతాశిల్పాలతో పాటు, శృంగార దృశ్యాలు, నర్తకులు, 
వాద్యకారులు, పురాణగాథలు, రామాయణ, మహాభారత వృత్తాంతాలు ప్రాధాన్యం 
వహించాయి. పెద్ద నంది ముఖంపై నరాలను సూచించే గీతలతో, కొంచెం 
తెరచిన నోటిలో దంతాలు కనిపిస్తూ, కన్నులు విప్పుకొని సహజత్వాన్ని 
ప్రతిఫలిస్తున్నది. శిరస్సుపై ఆభరణాలు. మెడలో ముందు భాగంలో గంటతో 
తాడు వంటి హారం, మూపురం మీదుగా ప పృష్ట ప విస్తరించిన ఘంటమాల, 
నేలపై పడుకొని ఉండడం, సరదాల ఈ సహజత్వానికి మరింత వన్నె 


చేకూరుస్తున్నది. 


విరూపాక్షాలయ స్తంభాలపై చాలా విస్తతమైన ఉల్బణ శిల్పాలున్నాయి. 

ఆలయ ప్రవేశంలో మెట్లపై మనోహరమైన శిల్పాలున్నాయి. సోపాన పంక్తి 
కుడిముఖంలో పెద్ద కీర్తి ముఖం సోపాన స్తంభాన్ని కక్కుతూ ఉంది. దానిపైన 
కల్పవల్లి ఉంది. కింద ఒక శివభటుడు త్రిభంగముద్రలో నాగ, మాల, కటిహస్త, 
గదలను ధరించి ఉన్నాడు. మధ్య ఒక మిథునం సింహాసీనయై ఉంది. సింహం 
ముందు కాళ్లు ఒక కూర్చున్న ఏనుగుపై పెట్టింది. మిథున సాన్నిహిత్యం ఒక 
తేజోవలయం వంటి అర్ధచక్రంతో సూచించబడింది. దక్షిణ సోపాన పంక్తి 
కూడా కీర్తి ముఖం నుండి కల్పవల్లిని వెలిగక్కుతూ ఉంది. కల్పవల్లిలో నాలుగు 
చుట్లున్నాయి. ఈ చుట్లలో ఆసీన గణాలను చిత్రించారు. కల్పవల్లి పక్కనే 
నిల్చుని ఉన్న మిథునంలో (ప్రియురాలు ప్రియుని నడుముచుట్టూ చేయివేసి 
ఉన్న భంగిమతో, సంతృప్తిని తెలిపే చిరునవ్వులతో మనోహరంగా వుంది. 
మండప ద్వారం సిద్దేశ్వరాలయంలోని దానివంటిదే కాని, లోపలి శాఖలో పీఠంలో 
పూర్ణ కుంభం ఉంది. స్తంభాలమీద వృషభాంతక మూర్తి, కంకాళమూర్తి, 
లింగోదృవమూర్తి, భిక్షాటన మూర్తి మహిషమర్దిని, రామాయణ, మహాభారత 
దృశ్యాల చతురస్రాకార శిల్పాలు పేర్కొనదగినవి. చిన్నవిగా ఉండడంవల్ల, 
స్థలం తక్కువగా ఉండడంవల్ల శరీర కోణాలు వంకరగా ఉండి కొంత వికారంగా 
ఉన్నాయి. 


పదవ శతాబ్దం నాల్గవ పాదానికి చెందిన మల్లేశ్వరాలయ ద్వారం 
పేర్ళొనదగింది. చతుశ్శాఖకు చెందిన ఈ ద్వారం అలంకారంలో ఇంతకు 
ముందు పేర్శొన్న ద్వారాల వంటిదే కాని ఇందులో జల కుంభాలు ధరించి 
నిలబడిన స్త్రీల 'ప్రతిమలున్నాయి. శాఖలపైన వాద్య గణాలు, ఇతర ప్రతిమలలో 
ఉత్సాహం స్పష్టంగా చిత్రితమయింది. కొన్ని అంశాలలో హేమవతి శిల్పంలో 
చాళుక్య, రాష్ట్రకూట శిల్పాల మిశీకరణ ఉన్నప్పటికీ దాన్ని నొాళంబవాడి 
సంప్రదాయం అని చెప్పడానికి కావలసిన స్వతంత్ర స్థానిక అభివ్యక్తి కూడా 
ఉంది. 

దిగువ నైబుతి ఆంధ్రదేశంలో శ్రీకాళహన్ని సమీపాన ఉన్న 
తొండమనాడులో చోళసంప్రదాయం కనిపిస్తుంది. క్రీ.శ తొమ్మిదవ శతాబ్దం 
చివరిపాదంలో ప్రథమ ఆదిత్యచోళుని దండయాత్రతో తొండమనాడులో చోళరాజ్య 


ర్‌ 


వ్యాప్తి జరిగింది. అతని కుమారుడు మొదటి పరాంతకుడు ( క్రీ.శ 907 
-955) తొండమనాడు వద్ద మొదటి ఆదిత్యచోళుని గౌరవార్థం పల్లిప్పాడియ 
నిర్మించాడు. దక్షిణ దిశలో గణపతి, దక్షిణా మూర్తి పశ్చిమంలో విష్ణువు, 
ఉత్తరదిశలో దుర్గ, బ్రహ్మల కోష్టదేవతా శిల్పాలున్నాయి. పై భాగంలో మకర 
తోరణం లేకుండా సాదా ఉల్చ్బణకోష్టం ఉంది. కోష్ట దేవతలు బరువైన శరీర 
లక్షణాలు కలిగి ఉన్నారు. గుండ్రటి ముఖాల, పొట్టి చుబుకం, తేరిపార చూసే 
శూన్యనేత్రాలు, బాగా వంపు తిరిగిన కనుబొమలు, చదునైన రూపీకరణ, బిరుసైన 
ముందు భాగం వీటి లక్షణాలు. చోళ సంప్రదాయ మౌలికత వీటిలో లేదని 
మాత్రం చెప్పవచ్చు. 


కర్నూలు, ప్రకాశం జిల్లాల భాగాలు, కడపజిల్లా కలిసిన రేనాడు 
ప్రాంతంలో ఒక ప్రత్యేక శిల్పకళా సంప్రదాయం కనిపిస్తుంది. ఇక్కడి శిల్పాలలో 
ప్రాచీనమైనది క్రీ.శ ఎనిమిదవ శతాబ్దానికి చెందిన ముత్తుకూరు చెన్నకేశవాలయ 
శిల్పం. త్రిశాఖా ద్వారం మీద లోతు తక్కువగా లతా పత్రశిల్బం అలంకృతమైంది. 
పీఠంమీది ద్వారపాల ప్రతిమలు పెద్ద ముడియం అలంకార ఫలకాన్ని 
గుర్తుచేస్తాయి. స్తంభం లాంటి శరీరం, ధనురాకారపు మొండెం, ఆకర్షణీయమైన 
వక్షం, పిరుదులు, పొడవైన అండాకారపు ముఖం వీటి లక్షణాలు. 


రామేశ్వరంలోని ఎనిమిదవ శతాబ్దపు సప్తమాతృకా ఫలకంలో కూడా 
ఇటువంటి లక్షణాలే కనిపిస్తాయి. ఈ ఫలకంలో వీరభద్ర, మహేశ్వరి, వైష్ణవి, 
కౌమారి, బ్రాహ్మణి, ఇంద్రాణి, చాముండ రూపాలలో శివుని చిత్రించారు. 
ఎనిమిదవ శతాబ్ద ద్వితీయార్దానికి చెందినదని చెప్పదగిన భైరవ కొండ 
గుహాలయాల తొలిదశలో బ్రహ్మ, విష్ణు, ద్వారపాలక, చండేశ, గణేశ, నటరాజ, 
హరిహర విగ్రహాలున్నాయి. (ఫలకం. 14) ఈ విగ్రహాల శరీర లక్షణాలూ 
భారమైనవే - చదునుగా తీర్చడం, చెక్కడంలో రేఖీయ ధోరణి, ఎత్తైన వంపు 
తిరిగిన భుజాగ్రాలు, బిగువైన ఆభిముఖ్యం. అయితే ద్వారపాల విగ్రహాలు 
మాత్రం శరీరంలో మృదువైన ఒదుగుదల, చతురస్రాకారముఖం, చిన్ననుదురు, 
ఎత్తైన వంపు దిరిగిన కనుబొమలు, పెద్దగా ఉబికిన కళ్లు, పొడవైన కొనదేలిన 


ఏరి 


ముక్కు వెడల్పైన లావు పెదాలు, కొనదేలిన చుబుకంతో కనిపిస్తాయి. చిన్న 
అధోవస్తం మధ్య పెద్ద ముడి, ఊరువులమీద ఒక మడత ఒక ప్రత్యేక రీతిని 
ప్రకటిస్తున్నాయి. బొద్దుగా ఉన్న ముఖంలోని ప్రసన్న భావం పేర్కొనదగింది. 


"పదవ శతాబ్దిపు రాష్ట కూట శిల్పానికి దానవులపాడులోని పార్వనాథ, 
పద్మావతి, ఒక తలలేని దేవత, చౌముఖ విగ్రహాలు ఉదాహరణలు. ఈ విగ్రహాలకు 
హ్రస్వ చతురస్రాకార ముఖాలు, బరువైన భుజాలు, ఎత్తైన వక్షాలు, పొడవైన 





పశు 


(ఫలకం. 10 నటరాజ, ముఖలింగం) 


మొండాలు, ఎత్తైన వంపుదిరిగిన కనుబొమలు, విశాలమైన కనుపాపలు ఉన్నాయి. 
ఎల్లోరాలోని శిల్పాలు, చిత్రాలలో కూడా ఈ లక్షణాలు కనిపిస్తాయి. 

క్రీ.శ ఎనిమిదవ శతాబ్దానికి చెందిన చిలమకూరు అగస్తేశ్వరాలయంలో 
స్తంభాలమీద దక్షిణామూర్తి. నటరాజులు, రతీవమన్మథులు, ఆసీన విష్ణువు , 
భోగశయన విష్ణువు, త్రివిక్రముడు మొదలైన శిల్పాలున్నాయి. అపస్మార 
పురుషునిపై అష్టభుజ నటరాజు లలిత భంగిమలో నాట్యం చేస్తున్నాడు. ఐమూల 
శరీరచలనం హస్త విన్యాసం మీద సమతులితమై ఉంది. కింది కుడి చేయి 
దండహస్తముద్రలోనూ, కింది ఎడమచేయి అభయముద్రలోనూ ఉంది. తక్కిన 
చేతుల్లో డమరు, పరశు, సర్ప ఘంట, శూల, పుస్తకాలున్నాయి. చుట్టూ 
వివిధ వాద్యాలు వాయిస్తున్న ప్రతిమలున్నాయి. _ చతుర భంగిమలో మరొక 
నటరాజమూర్తి తన రెండు పాదాలూ కూర్చున్న ఇద్దరు మరగుజ్జుల తలలపైన 
ఉంచడం గమనించదగింది. ఆకులతో ఉన్న చెరకు గడ విల్లును తన 
ఎడమచేతిలోనూ, పొడవైన తూడుగలిగిన పుష్పబాణాన్ని కుడి చేతిలోనూ ధరించి, 
ప్రసన్న వదనంతో మనోహరంగా శరీరం వంచి నిలుచున్నట్లు మన్మథుని 
ఆకర్షణీయంగా మలిచారు. రతీదేవి మూడు అందమైన శరీరపు వంపులతో 
ఎదమచేతిలో పద్మం ధరించి, కుడి చేతిని లోల హస్తముద్రలో ఉంచి, 
మందహాసంతో ప్రశాంతంగా కనిపిస్తుంది. చోళమండల విగహళిల్చ 
సంప్రదాయానుగుణంగానే విగ్రహ లక్షణాలున్నాయి. 


వైదుంబులు, నొళంబులు, బాణుల కాలానికి చెందిన ఎనిమిద పది 
శతాబ్దాల మధ్యకాలంలో రాయలసీమ [1పాంతంలో పలు స్మారక శిలలు, 
వీరగల్లులు లభిస్తున్నాయి. యుద్ధం లోనో, పశువులకోం దాడుల్లోనో చనిపోయిన 
వారి స్కృతి చిహ్నంగా, చనిపోయిన వ్యక్తి రూపాన్ని పోలి ఉండే విధంగా వీరగల్లులు 
చెక్కుతారు. వీరగల్లులు దీర్హవతురస్రాకారంలో ఉండి వీరుని శిల్చం చెక్కడానికి 
అనుగుణంగా ఉంటుంది. వీరునికి ఇరువైపులా చామరాలతో అప్సరాలను 
చిత్రిస్తారు. కొన్నిసార్లు ఆ వీరుని వీరోచిత కృత్యాలను వర్ణిస్తూ రాతిమీద 
శాసనం కూడా చెక్కుతారు. కొన్ని సందర్బాల్లో నీటికుండలు, పెట్టెలు, అద్దాల 
వంటి మంగళకరమైన వస్తువులను సృష్టిస్తారు. నిలుచున్న భంగిమలో, 
కదలుతున్నట్లు, గుర్రం మీద స్వారీ చేస్తున్నట్లు ఉంటాయి. వీరగల్లులో వీరుల 
శిల్పాలు. చేతులెప్పుడూ ఏదో చేతను సూచించే విధంగా ఉంటాయి. ముఖంలో 
భావాఖీవ్యక్తి అంత (ప్రభావ వంతంగా లేకపోయినా, శరీర ఆకృతులు స్పపష్పంగా 

కనిపిస్తాయి. చిత్తూరుజిల్లా బోడినాయనిపల్లి, కర్నూలు జిల్లా డంబాలదిన్నై 
కడపజిల్లా వందాడిలోని శిల్పాలు ఉదాహరణీయాలు. వీరగల్లులో అధికభాగం 
వికారంగా, మోట అయిన శరీరాకృతిలో, భావాఖివ్యక్తి లేని సరళరేఖలతో 
కనిపిస్తాయి. ఇటువంటి వీరగల్లుల చెక్కడంలో స్థానిక శిల్పుల నైపుణ్యాన్ని 
వినియోగించుకోవడమే దీనికి కారణమని భావించవచ్చు. 


క్రీ.శ 973 తర్వాత పశ్చిమాంధ్రలో కళ్యాణ చాళుక్యులు ఒక బలమైన 
రాజ్యంగా ఏర్పడడంతో వాస్తు, శిల్పకళల్లో తెలంగాణశైలి ఒకట ఏర్పడి తర్వాత 
కాకతీయుల కాలంలో మరింత అభివృద్ధి చెందింది. వేంగిదేశంపై చోళుల 
అధిపత్యం కూదా నిర్మాణశైలిపై ప్రభావం చూపించింది. చోళ శైలి దక్షిణ 
కోస్తా రాయలసీమ భాగాలను ప్రభావితం చేసింది. అనంతర గాంగుల కాలంలో 
కళింగదేశ నిర్మాణ కార్యకలాపాలలో నూతన శైలీ అంశాలు చోటు చేసుకున్నాయి. 
ఈ ప్రాంతాలలో శిల్పకళాభివృద్ధి ఎలా జరిగిందో పరిశీలిద్దాం. 


తెలంగాణ (ప్రాంతంలో పానగల్లు, నందికంది, గణపురం, పటాన్‌చేరు, 
కంరేశ్వరం, మల్లేశ్వరం, చొప్పదండి మొదలైన చోట్ల దేవాలయాలు కళ్యాణ 
చాళుక్యుల పాలనలో క్రీ.శ పదకొండు, పన్నెండో శతాబ్ధి మధ్యభాగం నాటి 
కళకు ఉదాహరణగా నిలుస్తాయి. ఈ కాలంలో ప్రధానంగా కన్పించేది 
ఉల్బణశిల్పం. గుండ్రంగా ఉండే శిల్పాలు చాల అరుదు. ఇటువంటివి 
లభించిన చోట్లుకూడ మండపం ద్వారబంధానికి ఇరువైపులా ఉంటాయి. నంది 
మండపంలో కాని వెలుపల కాని ఉంటుంది. గూళ్లలో విగ్రహాలుండవు. 
పానగల్లులోని పచ్చల సోమేశ్వరాలయం మొదటిగుడి దీనికి ఒక అరుదైన 
ఉదాహరణ. శిల్పి ఒక గోడ మొత్తాన్ని ఒక పెద్ద దృశ్యంగా వాడుకోవడం 
కనిపిస్తుంది. ఈ గోడపై నిండుగా దేవతా శిల్పాలు, పుమ్చాలంంకరణలు 
కనిపిస్తాయి. ఇటువంటి శిల్పాలంకరణ తరువాత కనిపించదు. వివిధ 
భంగిమలలో శివుడు, విష్ణువు న బబ్రహ్మల శిల్పాలు, స్కంద, లక్ష్మీనారాయణ, 
వారివార, దిక్పాలాదుల శిల్పాలు లతల వంపుల్లో అందంగా 
కూర్చబడ్డాయి. (ఫలకం. 15) ఇది మొదటి గడిలో రెండవ గుడిలో గణాలు, 


తే 


అప్పరసలు, దిక్పాలకుల శిల్పాలు, మూడవ గుడిలో సాలభంజికలు దుర్గ శిల్పాలు, 
నాలుగవ గుడిలో సాలభంజికల శిల్పాలు గమనార్దాలు. ఈ సన్నని శిల్పాలలో 
వెడల్పాటి, బరువైన ఆకృతులు, విశాలమైన పిరుదులు, గుండ్రని కరచరణాలు 
కనిపిస్తాయి. ఎత్తైన వంపు తిరిగిన కనుబొమ్మలు, ముందుకు చొచ్చుకుని 
వచ్చిన నేత్రాలు మొనదేలిన దీర్లనాసిక, పొడుచుకొని వచ్చిన పెదవులు, స్ఫుటమైన 
చిబుకం, ఎత్తైన దవడ ఎముకలు ఈ శిల్పాల జాతిబేధాన్ని తెల్పుతాయి. 
నిటారుగా, పొడవుగా సాగి ఉన్న మొండాలలో చక్కని నమూనాలు కాని 
ఉమామహేశ్వర, కార్తికేయ, వల్లి తదితర విగ్రహాలలో కూర్చున్న భంగిమలో 
మెలితిరిగి ఉందడం గమనించదగింది. ఈ శిల్పాలలో పూసల హారాల 
అలంకరణ విశిష్టమైనది. కనపిస్తూ ఉన్న కొన్ని పుష్టిలేని భాగాలు కొయ్యగుదుల 
నిర్మాణ సంప్రదాయానికి చెందినవి. జటాజూటం నుండి జడలు కట్టిన 
వెంట్రుకల పాయల్లో గంగతో నటరాజ శివుని శిల్పీకరణ చోళశిల్ప 
సంప్రదాయానికి చెందినది. నాట్యం చేస్తున్న గణేశుడు మరొక కొత లక్షణం. 
గోడలపై నిండి ఉన్న సాలభంజికలు విసృతంగా అలంకృతమై త్రిభంగ లేదా 
అతిభంగ భంగిమల్లో నిలబడి ఉన్నాయి. తరుచుగా ఈ విగ్రహాలు ఒక చేతిలో 
ఏదో కొమ్మను పట్టుకొని, మరొక చేయి పిరుదుపైనో లేదా పరిచారిక తలమీదో 
పెట్టినట్లుగా చిత్రితమయ్యాయి. 


నందికందిలోని రామలింగేశ్వరాలయంలో (క్రీ.శ. 1015-42) 
ద్వారపాలకుల, నంది, మహాకాళుల, గణేశ, సరస్వతుల నిలువెత్తు వవి[గగ్రహాలు 
ఇప్పటికీ నిలిచి ఉన్నాయి. ఈ శిల్పాలలో స్ఫుటమైన ముఖలక్షణాలు, 
చతురస్రాకార ముఖాలు, బిగువైన మొండాలు కనిపిస్తాయి. ద్వారపాల విగ్రహాలు 
పూర్తిగా నునుపుదేలి లేవు. కాని గణేశ, సరస్వతీ శిల్పాలు నున్నగా 
కాంతిమంతంగా ఉన్నాయి క్రీశ పన్నెండవ శతాబ్ది ఆలయాలలో నిలువెత్తు 
ద్వారపాలక విగ్రహాలను చెక్కడం అరుదన్న విషయం గమనించాలి. 


గంగాపురం కేశవాలయంలో మూల విరాట్టు, ద్వారపాల విగ్రహాలు 
సన్నగా పొడుగ్గా ఉన్నాయి. చతురస్రాకార ముఖాలు లావుగా, (ప్రసన్నంగా 


డై 


ఉన్నాయి. ఇవన్నీ నునుపుగా లేక పానగల్లు శిల్చకళను గుర్తు చేస్తున్నాయి. 


నగనూరులోని ప్రాచీన త్రికుటాలయం పానగల్లు శిల్పాలను పోలి ఉంది. 
ద్వారబంధం నిలువు పట్టీ కిందిభాగం అవశేషంలో ఒకవైపు స్త్రీమూర్తి, మరొకవైపు 





( ఫలకం. 11 నటరాజ, అలంపురం) 


ద్వారపాలక శిల్పాలున్నాయి. ఇవి పానగల్లు మూడవ గుడి శిల్పాల్ని పోలి 
ఉన్నాయి.  శైలీపరంగా కోమల శరీరాకృతులతో, ఉన్నత శిరోవేష్టనంతో 
అలంకృతమై విపర్యాస భంగిమలో మనోహరంగా ఉన్నాయి. గూడెం 
దేవాలయంలోని నటరాజ శివుని విగ్రహం పానగల్లు ఆలయంలోని గంగాసహిత 
నటరాజళశివ విగ్రహానికి ప్రతిరూపం. 

చిల్మూరు, కుల్చారం, యొల్లకొండ, కొలనుపాక, పటాన్‌ చేరు, 
హనుమకొండ, పొలాస మొదలైన చోట్ల పదకొండవ శతాబ్దికి చెందిన జైనశిల్పాలు 
బాగా మెరుగు పెట్టినవి లేదా గరుకుగా ఉన్నవి. నిలబడి ఉన్న విగ్రహాలలో 
ఎక్కువబాగం దారుఢ్యం కలిగి, గట్టిభుజాలతో, గుండ్రని కరచరణాలతో 
కనిపిస్తాయి. పాము పడగల నీడన తీర్థంకరుల విగ్రహాలు ప్రసన్న ముఖాలతో 
మనోహరంగా ఉన్నాయి. మరికొన్ని గణనీయమైన తీర్థంకర ప్రతిమలు చిల్ఫూరు, 
పటాన్‌చేరు, కొలనుపాకలలో లభిస్తున్నాయి. 


ఏడుతలల నాగరాజు నీడన నిలబడిన తొమ్మిదడుగుల పార్వ్వనాథ 
విగ్రహం అద్భుతమైంది. కుల్పారంలో లభించిన ఈ విగ్రహం విశిష్టమైంది. 
ప్రసన్నవదనంతో మోకాళ్ళ వరకు చేతులున్న ఈ పార్వనాథ విగ్రహం నున్నగా 
మెరుగుపెట్టి ఉంది. విగ్రహపీఠం మీద ' శ్రీ చాళుక్య కులతిలకం తైలపరాసన్‌' 
అని ఉంది. ఇది రెండవ తైలప రాజును ( క్రీ.శ. 973 -995) పేర్కొంటున్నది 
కాబట్టి క్రీ.శ పదవ శతాబ్ది చివరి దశాబ్దానికి చెందినదని చెప్పవచ్చు. 
పటాన్‌చేరులో లభించిన ప్రస్తుతం హైదరాబాదులో రాష్ట్ర ప్రభుత్వ మ్యూజియంలో 
ఉన్న పార్వనాథ విగ్రహాలు సన్నని శరీరంతో మనోహరంగా ఉన్నాయి. పాము, 
పడగ పాక్షికంగా చెడిపోయి ఉన్నాయి. చేతులు విరిగిపోయాయి. చిల్బూరులోని 
జిన తీర్ధంకర విగ్రహం ప్రసన్న వదనంతో సుందరంగా ఉంది. పదకొండవ 
శతాబ్ది శిల్పానికి చక్కని ఉదాహరణగా నిలుస్తుందిది. 


క్రీ.శ పన్నెండవ శతాబ్ది నడిమి కాలానికి చెందిన శిల్పానికి ముఖ్యమైన 
ఉదాహరణ వేయిస్తంభాల గుడి. వాసుదేవ, ద్వారపాల, నర్తక, పరిచారకాది 
ప్రతిమలు శైలీకరణను సూచిస్తున్నాయి. మూర్తి కళలో రెండు ఉప విభాగాలు 
గమనించవచ్చు. మొదటి విభాగం సన్నని దేహాలు, స్తంభాల వంటి ఆకారాలతో, 
భావరహితమైన చతురస్రాకారంలో ఉన్న బొద్దు ముఖాలతో, ఉబ్బు కనుగుడ్లతో, 
విశాలమైన పొడుచుకొని వచ్చిన పెదవులతో ఉన్న విగ్రహాలు. ఎత్తైన కిరీటాలు, 
ఆభరణాలు చెక్కిన విధానం చెక్క శిల్పాల పద్ధతిని వ్యక్తం చేస్తున్నాయి. రెందవ 
విభాగం సన్నని దేహాలు మెలితిరిగిన భంగిమలో ఉండి, ముఖ పార్వభాగ 


రేటే 


దృశ్యంతో ఉన్న విగ్రహాలు. ఈ రీతి విగ్రహ శిల్పం కాకతీయ శిల్చ్పకళలో 
ప్రాబల్యం వహించింది. తెలంగాణ (ప్రాంతంలో కాకతీయ కళలో (ప్రాచురంగా 
ఉన్న శిల్ప సంప్రదాయంగా దీన్ని గుర్తించవచ్చు. దేహం తీగసాగినట్లు ఉండి, 
స్ఫుటమైన నాఖి భాగంతో వంగి ఎదమకాలికి అడ్డంగా కుడికాలు ఉండడం 
ఈ విగ్రహాలలో గమనించవచ్చు. ఈ విగ్రహాలన్నీ అండాకార ముఖంతో, 
విశాలమైన నుదురుతో, ఎత్తైన దవడ ఎముకలతో, మొనదేలిన పొడుచుకొని 
వచ్చిన చిబుకంతో ఉంటాయి. వాలుతున్న విశాలమైన భుజాలు, పెద్ద వక్షోజాలు, 
సన్నగా గుండ్రంగా ఉన్న కరచరణాలు ఈ విగ్రహాల లక్షణాలు. నేత్రాలను 
చెక్కడంలో వంపు తిరిగిన కనుబొమలు తీగలాసాగాయి. నిండుగా నగలతో 
అలంకృతమై రాతి తెలుపు నలుపుల తారతమ్యంతో విగ్రహాలు మెరపులీనుతూ 
ఉన్నాయి. మంథిన, కొత్తపల్లి, బెజ్జంకి, నగనూరు, కూసుమంచి, కాండ్రెల్లి, 
వరంగల్లు మొదలైనచోట్ల ఆలయాలలో మెలిదిరిగిన భంగిమలలో, జీవం 
ఉట్టిపదేటట్లున్న సన్నని దేహాలు పదమూడవ శతాబ్ది ఆరంభకాలం నాటి 
శిల్పకళకు ప్రతీకలు. 


ముఖపార్య్వ దృశ్యం ఒక గమనార్హమైన లక్షణం. విసృతంగా 
అభూషితమైన ఈ విగ్రహాలు బొద్దెన, ముసుగు వేసుకున్నట్లుండే ముఖాలు 
కలిగి ఉన్నాయి. 


పాలంపేట, ఘనపురం, వరంగల్లు, నాగులపాడు, ధర్మపురి, పిల్లలమర్రి 
మొదలైన చోట్ల ఉన్న పదమూడవ శతాబ్ది ఆలయాలు కాకతీయ శిల్పానికి 
ఉదాహరణలు. క్రీ.శ 1218లో నిర్మింపబడిన పాలంపేటలోని రామప్ప 
దేవాలయం దీనికి ఒక అద్భుత ఉదాహరణ. పాలిపోయిన ఎరుపురంగు 
గట్టిరాళ్ళతో నిర్మితమైన ఈ ఆలయంలో అలంకార ఫలకాలు, శిల్పాలు 
స్ఫుటంగానూ, తాజాగానూ కనిపిస్తాయి. రెండు చివరలా, కక్షాసనంలోనూ 
తాబేళ్లతో ఉన్న గజపట్టీలు, దేవతా ప్రతిమలు, నాట్యం చేస్తున్న అప్సరసలు, 
శైల్ఫీతమైన చంపక పుష్పాలు, పై భాగంలో మెలిదిరిగిన లత గమనార్హాలు. 
మనోహరమైన ఆకృతులు ఎక్కువ ఉబ్బెత్తుగానూ, అధికోల్చ్బణంగానూ, లతలు 

తక్కువ ఉబ్బెత్తుగానూ, అల్పోల్బణం గానూ చెక్కారు. 


పట్టీలమీద లేదా ద్వారబంధం మీద, లేదా స్తంభాలమీద చెక్కిన 
విగ్రహాలు, నాయికా విగ్రహాలు, లేదా ఏనుగులు చాలా నునుపు చేసినవి, 
శైలీకరణం చెందినవైనప్పటికీ ప్రసన్నంగా కనిపిస్తాయి. రంగ మండపంలోని 
నాయికా శిల్పాలు బిగుసుకొని ఉన్నట్లుంది గడ్డకట్టినట్లుంటాయి. సాంప్రదాయిక 
స్తూపాకారపు కదలిక, క్యూబిస్టిక్‌ చెక్కడమూ ప్రాబల్యం వహించాయి. ముసుగు 
వేసినట్లుందే ముఖాలు గమనార్హాలు నాయికా ప్రతిమలు వృక్షిక, నర్తకి, నాగిని, 
మర్దలాదులకు ప్రాతినిద్యం వహిస్తున్నాయి, భంగిమలు ఏ ప్రత్యేక కరణాన్నీ 
ప్రతిబింబించకపోవచ్చు. 


ఘనపురంలోని కోటగుడి రంగమండపాలలో మనోహరమైన నాయికా 
శిల్పాలు విశిష్టమైనవి. వేదికి సంబంధించిన పొట్టి స్తంభాలపై పొడవాటి సన్నని, 
తీగసాగినట్లున్న నాయికలు వాద్యాలు వాయిస్తూ, నృత్యభంగిమల్లో కనిపిస్తున్నారు. 
ప్రసన్న మనోహరమైన శిల్పాలు , అందమైన పుష్పాలు, హంసలు, ఏనుగులు, 
సంగీత వాద్యాలు వాయిస్తున్న నర్తకులు, చామర గ్రాహిణుల శిల్పాలతో ఈ 
ఆలయం విశిష్ట శిల్ప సమన్వితమైంది. ( ఫలకం. 16). పూసల హారాలతో 
నిండుగా అలంకరింపబడి ప్రసన్న గంభీరంగా కూర్చుని ఉన్న నంది కాకతీయ 
శిల్పానికి పరాకాష్ట . 


నాగులపాడు త్రికూటాలయ (క్రీ.శ 1234) రంగమండపం సుందరంగా 
చెక్కిన స్తంభాలతోనూ, సప్తతాళభేదనం, లంకలో రావణసభ, యుద్ధ దృశ్యాలు 
మొదలైన కథాసన్నివేశ ఫలకాలతోనూ విరాజిల్లుతూ ఉంది. నాగులపాడులోని 
కామేశ్వరాలయం (క్రీ.శ 1258) అద్భుతంగా అలంకృతమైన మరొక నిర్మాణం. 
కింది భాగాన్ని కుద్యస్తంభాలు అలంకరిస్తున్నాయి. మతాచార్య సంబంధమైన 
ప్రతిమలు అపక్రమణ భాగాల్లోనూ, కుడ్యకోష్టాలలోనూ అలంకృతమయ్యాయి. 
నాయికా శిల్పాలు ఘనపురం, పాలంపేట శిల్పాలను తలపిస్తున్నాయి. 


వరంగల్లులోని స్వయంభూలింగ దేవాలయం ( క్రీ.శ 1254) ప్రస్తుతం 

శిథిలమైన శిల్ప నిర్మాణ శకలాలతో చిందరవందరగా ఉంది. శిల్ప శకలాలు 
నిర్మాణ శిథిలాలు శిల్చ్పసంపన్నతను, అలంకార నైపుణ్యాన్ని ప్రకటిస్తున్నాయి. 
నాయికలు భూషణ భూషితలుగానో, అద్దంలో చూస్తున్నట్లుగానో చిత్రింపబడద్దారు. 
ముసుగు వేసినట్లున్న ముఖాలు ప్రశాంతతను ప్రదర్శిస్తూ ఈ శిల్పాలకు విశిష్టతను 


నే 


్రు 





(ఫలకం. 12 ఖైరవమూర్తి, హేమవతి) 


చేకూరుస్తున్నాయి. ద్వారపాలకులు, స్త్రీపురుషులు, జంతువులు, ముఖ్యంగా 
నంది ఆభరణాలతో నిండుగా అలంకృతమై ఉండడం విశేషం. దెబ్బతిని ఉన్న 
ద్వారపాలకుల పెద్ద విగ్రహాలు, నిండుగా భూషితమై ఉన్న పెద్దనంది, ఎతైన 
చతుర్మఖ లింగం, దేవతలు నాయికలతో కూడిన వేదిక శకలాలు కప్పుపై 
ప్రతిమలు, శివ, దుర్గ, ద్వారపాలాది ప్రతిమలు, సుందరమైన కిరీటం కలిగిన 
ఒక పురుష శిరస్సు, మొండెం మొదలైనవి ఈ దేవాలయ ప్రదేశంలో లభించిన 
గణనీయమైన శిల్చశకలాలు సూక్ష్మమైన చెక్కడం, చక్కగా నునుపు దీర్చిన 


త 


నల్లని ఉపరితలమూ ఒక తారతమ్యాన్ని ప్రకటిస్తున్నాయి. ఆలయంలోని ప్రతి 
అంగుళమూ విపులంగా అలంకృతమై ఉండడం ఈ అద్భుత నిర్మాణం - స్వయం 
భూ లింగదేవాలయ విశిష్ట లక్షణం. 


నందలూరులోని సౌమ్యనాథాలయం, పుష్పగిరిలోని వైద్యనాథాలయం 
శేనాడు ప్రాంత శిల్పకళకు ఉత్తమ ఉదాహరణలు. ఆలయ కుడ్యకోష్టాలలో 
చాలా కొద్ది శిల్పాలు మాత్రమే మిగిలి ఉన్నాయి. వైద్యనాథాలయంలో మిగిలి 
ఉన్న శిల్పాలలో ఉమామహేశ్వర, సూర్య, లింగోద్భవాదులు క్రీ.శ పదకొండవ 
శతాబ్ది ద్వితీయార్దానికి చెందినవని చెప్పవచ్చు. బిగువైన నమూనాలో నునుపుగా 
మెరుగుపెట్టిన కరచరణాలతో ఉండడం వీటి ప్రత్యేకత. సామాన్యమైన దేహం, 
చతురస్రాకార ముఖం, మొనదేరిన చిబుకం గమనార్హం. నిండుగా అలంకరించిన 
ఆభరణాలు, ముఖ్యంగా ముత్యాల హారాల చిత్రణ ఆద్భుతం. చోళ శిల్చ్పకళ 
ప్రభావం స్పష్టంగా కనిపిస్తుంది. సమభంగ భంగిమలో నిలుచున్న సూర్యుడు 
సన్నని శరీరంతో, ప్రశాంత వదనంతో సుందరంగా చిత్రింపబడ్డాడు. ఎత్తైన 
కిరీటం, ఆభరణ విసృతి క్రీ.శ పదకొండవ శతాబ్ది ప్రత్యేకత. పుష్పగిరిలోని 
ఇంద్రనాథ, వైద్యనాథ ఆలయాలలోని ఉమామహేశ్వర శిల్పాలు గమనార్హాలు. 
పదకొండవ శతాబ్ది చివర లేదా పన్నెండవ శతాబ్ది ప్రారంభానికి చెందినవి 
చెప్పదగినవి. నమూనాలోనూ, అలంకరణలోనూ ఈ రెండు విగ్రహాలూ బలమైన 
పోలికలు కలిగివున్నాయి. వీటి ముఖాలు దయారసం వెదజల్లుతున్నాయి. 


వైద్యనాథస్వామి ఆలయంలోని ఖైరవ విగహం ఉమామహేశ్వర శిల్పాల 
లాగానే చెక్కబడిన విగ్రహాలకు మరొక ఉదాహరణ, గుండ్రని, కోమలమైన 
నమూనాలో, చతురస్రాకర ముఖంతో, మొనదేలిన చిబుకంతో, కృపారసభరిత 
వదనంతో, అలౌకిక ఆనందంతో గణనీయమైన శిల్చం ఇది క్రీ.శ పద్నాలుగవ 
శతాబ్దికి చెందిన మోపూరు భైరవాలయంలో సున్నపు గచ్చుతో నిర్మించిన పెద్ద 
గజాసుర సంహారమూర్తి విగ్రహం ఉంది. పై చేతులలో గజాసురుని పట్టి 
ఉన్నట్లు నిర్మించిన ఈ శిల్పం జీవం తొణికిసలాడుతూ శక్తిమంతంగా ఉంది. 
మోపూరులోని కుమారస్వామి విగ్రహం _ పెద్ద చప్పలిలోని కుమారస్వామి, 

వల్లి విగ్రహాలు పదమూడవ శతాబ్బాంతానికి చెందినవి. గుండ్రని కరచరణాలతో, 
కోమలంగా చిత్రితమైన శిల్పాలు. నందలూరు సౌమ్యనాథాలయంలోని విష్వక్సేన 
శిల్పం విశాలమైన భుజాలతో గుండ్రని కరచరణాలతో, ప్రశాంత వదనంతో 
చోళ శిల్పకళా ప్రభావానికి మంచి ఉదాహరణగా నిలుస్తుంది. 


పాకనాడు, బాణవాడి శిల్చం చోళనాడు శిల్ప ప్రాబల్యాన్ని చాటుతుంది. 
పదకొండవ శతాబ్ది ఆరంభంనాటి శ్రీకాళహస్తీశ్వరాలయంలో లింగోదృవమూర్తి, 
దక్షిణామూర్తి విగ్రహాలున్నాయి. గర్భాలయంలోని కుడ్యకోష్టంలో లింగం 
సందులోనుండి సమభంగ భంగిమలో అంటే కుడిచేయి అభయ ముద్రలోనూ, 
కింది ఎడమచేతుల్లో పరశు, మృగాలను ధరించి నిలబడి ఉన్నట్లుగా 
లింగోదృవమూర్తిని తీర్చడం జరిగింది. జటాజూటంలో జడలు గట్టిన 
వెంట్రుకలతో, కోమలదేహంతో ఈ మూర్తి మనోహరంగా ఉంది. ముఖంలో 
కాంతిమంతమైన దరహాసం గమనార్హం. అంతరాళంలో దక్షిణ కుడ్యకోష్టంలో 
శివ దక్షిణామూర్తిని చెట్టుకింద వీరాసనంలో కూర్చున్నట్లుగా చెక్కారు. అతి 
తక్కువ అలంకారాలతో శివుణ్ణి ప్రశాంత వదనంతో, వాలుతున్న భుజాలతో, 
కోమలమైన దేహంతో చూపించారు. 


ఫదకొందవ శతాబ్ది మధ్యకాలంనాటి తిరుపతి కపిలేశ్వరాలయంలో 
శివ దక్షిణామూర్తి, ఉమామహేశ్వర విగ్రహాలు చోళ శిల్పకళకు అద్భుత 
ఉదాహరణలు. ముఖ్యంగా ఉమామహేశ్వరమూర్తి నిండుగా ఆభరణాలతో 
అలంకృతమై ఉన్నప్పటికీ ప్రశాంత మనోహరంగా ఉంది. ముఖాలలో నిర్మలత్వం, 
బలిష్టమైన దేహాలు, నునుపుగా మెరుగుపెట్టిన ఉపరితలం గమనార్దాలు. 

నెల్లూరు తెలుగు చోళులపాలనలో క్రీ.శ పన్నెండు, పదమూడు 
శతాబ్దాలలో పాకనాడు ప్రాంతంలోని శిల్పం చోళ శిల్పకళా శైలివల్ల 
'ప్రభావితమయింది. గుండ్రని శిల్పానికి ప్రాధాన్యం లభించింది. ఆలయ 
కుద్యాలపై అల్పోల్బణ శిల్పాలు అరుదు. చతురస్రాకార ముఖాలు, కోమలంగా 
తీర్చి, గరుకు ఉపరితలంతో సన్నని దేహాలు ఈ కళా లక్షణాలు. స్ఫుటమైన 
వోకాళ్లు, వంవులు ఈ శిల్పాల విశివ్టలక్షణాలు. గండవరం౦ 


తం 


ఉదయకాళేశ్వరాలయం, కృష్ణపట్నం, మల్లం, చెన్నూరు మొదలైనచోట్ల 
గణనీయమైన శిల్పాలున్నాయి. పదమూడవ శతాబ్ది శిల్పాలు కాఠిన్యాన్ని 
ప్రణాళికీకరణను ప్రదర్శిస్తాయి. 


కృష్ణపట్నంలోని మనుమసిద్దేశ్వర, వేణుగోపాల ఆలయాలు, మల్లంలోని 
సుబ్రహ్మణ్యేశ్వరాలయం, నెల్లూరులోని మూలస్థానేశ్వరాలయం, చెన్నూరులోని 
చెన్నకేశవాలయం మొదలైన చోట్ల శిల్పాలు గణనీయమైనవి తెలుగుచోడుల 
ఆలయాలలో కనిపించే ఒక ఆసక్తికరమైన లక్షణం వాజనలోనూ, ప్రస్తార 
కల్పనలోనూ కృష్ణపట్నం, గూడూరు ఆత్మకూరు ఆలయాలలో ఉపయోగించిన 
అల్బోల్బణ శిల్చం. వివిధ వృత్తాంతాల కథన శిల్పంలో ఈ శిల్పాలు ఉత్సాహాన్నీ, 
గతిశీలతను ప్రదర్శిస్తాయి. 





(ఫలకం. 18 ఉమామహేశ్వర, హేమవతి) 

పదకొండు నుండి పధ్నాలుగవ శతాబ్ది వరకు అనంతర గాంగులకాలంలో 
శ్రీకూర్ముం, నింవోచలం, నారాయణవురం, జయతి ఆలయాలు, 
ముఖలింగంలోని భీమేశ్వరాలయం నిర్మించారు. వీటి వాస్తు, శిల్ప 
సంప్రదాయాలు కళింగదేశ ఆలయాలపై ప్రభావం చూపించాయి. శ్రీకాకుళం 
జిల్లాలోని శ్రీకూర్మం దేవాలయం క్రీ.శ పన్నెండవ శతాబ్దికి చెందినది. దీనిలో 





(ఫలకం.14 హరిహర, నటరాజ, ఖైరవ కొండ) 

విష్ణుమూర్తి దశావతార శిల్పాలు, త్రివిక్రమ, లక్ష్మీనారాయణ, కాలభైరవ, గజలక్ష్మి 
సరస్వతి, గణేశ, అష్టదిక్పాలక, సూర్యాది విగ్రహాలున్నాయి. ఈ విగ్రహాలను 
నల్లవాణపు రాతితో చెక్కారు. వామన, త్రివిక్రమ, నరసింహ, హరిహర శిల్పాలు 
గణనీయమైనవి. చతుర్భుజ త్రివిక్రముడు కుడికాలిపై నిలచి ఎడమకాలిని 
తలవరకు ఎత్తి ఉంటాడు. అయితే గొట్టాల్లాంటి, చేతులు కొయ్యదిమ్మల్లాంటి 
కాళ్లు సమతులంగా లేక చూడడానికి మొరటుగా కనిపిస్తాయి. చతుర్భుజ 
హరిహరమూర్తి సమపాద స్థానంలో ఉండి కుడివైపు శివుణ్ణి, ఎడమవైపు విష్ణువును 
ప్రదర్శిస్తాడు. మూడవకన్ను సగమే కనిపిస్తుంది. కుడి ఎడమ మూలల్లో 
నంది, గరుత్మంతుడు కనిపిస్తారు. విగ్రహం కుడివైపు వివిధ కంఠహారాలు, 

వివిధ హారాలు, చన్నవీర, భుజబాహు వలయాలు, పులితోలు, ఎడమవైపు 
పూర్ణోరుకం అలంకరించారు. కాని గుండ్రని ముఖం, ఇసుక గడియారం 
ఆకారంలోని మొండెం, భంగిమ సమనిష్టత్తిలో లేవు. పొట్టిగా లావుగా దృఢంగా 
కనిపిస్తుంది. చతుర భంగిమలో నరసింహ విగ్రహం పదిచేతుల్లోని ఎనిమిదింటిలో 
ఉండవలసిన ఆయుధాదులు కాక రాక్షస శిరస్సులే ఉన్నాయి. తక్కిన రెండు 
చేతులతోనూ ఒడిలో పెట్టుకున్న హిరణ్యకళిపుని పొట్ట చీలుస్తున్నట్లుగా ఉంది. 
సింహంతల చూడడానికి సహజంగా ఉంది. ఉబ్బెత్తుగా ఉన్న నేత్రాలు, బాగా 
తెరుచుకొని ఉన్న నోరు, వర్తులంగా చెక్కిన చేతులు విగ్రహానికి సమతుల్యతతో 
పాటు శక్తినీ, గతిశీలతనూ సృజించాయి. 





(ఫలకం. 15 లింగోదృవమూర్తి పానగల్లు) 

విశాఖపట్టణం జిల్లా సింహాచలం లక్ష్మీనరసింహ దేవాలయం క్రీశ 
పన్నెండవ శతాప్టీ (ప్రారంభకాలానికి చెందింది. దీని కుడ్యకోష్టాలలో, స్తంభాలలో 
నిలువెత్తు విగ్రహాలున్నాయి. ఉత్తర కుద్యంలో యజ్ఞవరాహస్వామి కుడికాలిపై 
దృఢంగా నిలబడి ఎడమకాలిని ముందుకు సాచి మోకాలివద్ద వంచి ఆదిశేషుని 
తలపై ఉంచాడు. పై చేతుల్లో శంఖ చక్రాలున్నాయి. రొమ్ముపై ఉంచిన 
ఎడమచేయి సవాలు చేస్తున్న భంగిమను సూచిస్తుంది. భంగిమ, బెదిరిస్తున్నట్లున్న 
చేతిముద్ర, కండరాలు తిరిగిన దేహం, విశాలమైన వక్ష్యస్థలం శక్తినీ, సర్పరాజుతో 
పోరాడాలన్న నిశ్చయాన్నీ వ్యక్తం చేస్తున్నాయి. ఎడమకాలివైపు భూదేవి 
నిలుచుంది. కుడివైపు ఒక భక్తుడు అంజలి ఘటించి నిలుచున్నాడు. 
వరాహస్వామి కిరీట మకుటాన్ని, చక్రకుండలాలను, పతకంతోటి కంఠహారాన్నీ, 
ఒక ముత్యాలహారాన్నీ ధరించి ఉన్నాడు. యజ్ఞోపవీతం, ముత్తెపుసరులు, 
ఘంటికలు కలిగిన ఒడ్డాణంకట్టిన అర్జోరుకం విగ్రహ సౌందర్యాన్ని ఇనుమడింప 
చేశాయి. గజవ్యాళ అలంకార లాంఛనం, ఇరువైపుల పరివార దేవతలు కోణార్క 
విష్ణువిగ్రహాన్ని గుర్తు చేస్తాయి. 


క్రీ.శ పదహేను శతాబ్ది మధ్యార్థంలోనికి చెందిన శిల్పాలు, చిత్తూరుజిల్లా 
సురుటపల్లిలో కన్పిస్తాయి. ఇక్కడ శయన శివరూపం, దాంపత్య దక్షిణామూర్తి, 
ఏకపాద శివ, శరభేశమూర్తి హరిహరపుత్ర శిల్పాలు ఉన్నాయి. ఈ శిల్పాలు 
దళంగా విప్పారిన కనులు, మొనదేలిన నాసిక, ఉబ్బిన దవడలు, గుండ్రటి 
ముఖం కలిగి లావణ్యంగా, అందంగా ఉంటాయి. చోళశైలి ప్రభావం వీటిమీద 
గోచరిస్తుంది. 


విజయనగర కాలం నాటి శిల్చకళ ప్రామాణిక, మాధ్యమిక ధోరణులలో 
వ్యక్తీకరించబడింది. ఒద్దికైన రూపాలతోబాటు, సంక్షేప రూపాలు, అల్ప ఉల్చ్బణ 
రేఖామాత్ర కోణ రూపాలలో శిల్పకళ వ్యక్తమౌతుంది. చాళుక్య చోళ, హోయసల 
కాకతీయ, కళింగ రీతుల ప్రభావం విజయనగర శిల్పకళ మీద కనిపిస్తుంది. 
ఈ కాలం శిల్పదృశ్యాలు వేదికలు, కుడ్యాలు, స్తంభాలు, ద్వారాలు, గోపురాలు, 
కోష్టలు, ప్రాకారాలమీద ఉంటాయి. సన్నగా పొడవుగా ఉండే కోష్టలలో చిన్నవిగా 

ఉన్న శిలా రూపాలు రాయలసీమ ప్రాంతపు విజయనగర ఆలయాలలో 
కనిపిస్తాయి. కాకతీయ సంప్రదాయమైన కథాశిల్ప చిత్రీకరణ కూడా 
విజయనగర కళలో ఉంటుంది. 


తెలుగునాట విజయనగర శిల్పుల ప్రతిభకు లేపాక్షి తిరుపతి, తిరుమల 
శ్రీకాళహస్తి, పెనుగొండ, తాడిపత్రి, మార్మాపురం, ఒంటిమిట్ట, వల్లూరు, 
సోమపాళెం, గోరంట్ల, నాగలాపురం, మంగాపురం, నారాయణవనం, అహోబిలం 
మొదలైనవి నిదర్శనాలు. విజయనగర కాల ప్రతిమలలో బిక్షాటనమూర్తి 
ప్రతిమలు సొంపుగా ఉంటాయి. లేపాక్షి వీరభద్రాలయ నాట్యమండపంలోని 
శిల్పం అత్యున్నతమైనదిగా పేర్కొనవచ్చును. శిల్చంలో శివుడు ఎడమ కాలిని 
స్థిరంగా వుంచి కుడికాలు కొద్దిగా వంచి నడుస్తున్నట్లుగా మలచడం, కదలికను 
తెలియజేస్తుంది. శివుడు నగ్నంగా కాక అర్భోరుకాన్ని కలిగి మేఖల, కంఠాభరణం, 
హారాలు, ఉదరబంధం కడియాలు, కంటెలు, పొడవైన ముండమాల, 
జఠామకుటం, పాదుకల అలంకరణలతో వున్నాడు. చేతులలో ఢమరు, త్రిశూలం, 
కపాలం కలిగి మరొక చేతితో మృగానికి ఆహారం ఇస్తున్నట్లు ఉన్నది. ఎడమ 
భాగాన మరుగుజ్జు తలమీద పెద్ద పాత్రతో నడుస్తూ ఉన్నాడు. ఎడమ వైపున 
ఒక స్రీ ఆహారాన్ని పాత్రలో వేస్తున్నట్లుగా ఉంది. స్త్రీ చీర వక్షస్థలం, నడుము 
భాగాలలో జారినట్లు ఉంది. (ఫలకం. 17) ఈ మొత్తం శిల్పాన్ని 
గమనించినప్పుడు భిక్షాటనమూర్తి చోళ శిల్ప రీతికి దగ్గరి సంబంధం 





( ఫలకం.16 నటరాజ, న్యూఢిల్లీ) 

గోచరిస్తుంది. అయితే మూర్తి నడుస్తున్నట్లు మలచడంలో విజయనగర శిల్పులు 
పూర్తి విజయం సాధించారు. కదలికలను, స్తీ సౌష్టవాన్ని అందంగా తీర్చిదిద్దారు. 
ఇలాంటివి శ్రీకాళహస్తి, తాడిపత్రి, శ్రీశైలం, చంద్రగిరి, పుష్పగిరి, వల్లూరులలో 


ప్న 


(ఫలకం. 17 భిక్షాటనమూర్తి, లేపాక్షి) 





కన్పిస్తాయి. కొన్నిమార్లు భిక్షాటనమూర్తిని నగ్నంగాను, అర్జోరుకం లేక 
పూర్ణోరుకం ధరించి పాదుకలతోనూ, పాదుకలు లేకుండానూ చూపించడం 
జరిగింది. శ్రీ శ్రలంలోని ఉదాహరణలలో నలుగురు స్రీలు ఉన్నట్లు చూపుతూ 
వారి వస్త్రాలు పూర్తిగా తొలగినట్లు చూపడం చూడవచ్చు. 


శివుడు కళ్యాణ సుందరమూర్తిగా శ్రీశైలం, పుష్పగిరి, లేపాక్షి 
శ్రీకాళహస్తిలలో ఉన్నాయి. (ఫలకం. 18) ఈ శిల్పంలో శివుడు ద్విభంగ ఆకృతిలో, 
గిరిజ త్రిభంగలో చాలా ఆకర్షణీయంగా చూపబడినది. శివుడు జఠామకుటం, 


న్‌్‌ 


కఠిసూత్రం, ఉదరబంధం, మంజీర, వివిధ హారాలు, అర్జోరుకం కలిగి ఉంటాడు. 
పై చేతులలో పరశు, మృగం కలిగి క్రింది కుడిచేయి అభయ ముద్రతో ఉంటుంది. 
ఎడమచేయి ఎడమవైపున ఉన్న గిరిజదేవి కుడి చేతిని పట్టుకొని ఉంటుంది. 
బ్రహ్మ, విష్ణు, హిమవంతుడు, మేనక, అష్టదిక్పాలకుల, గణపతి, కుమారస్వామి 
మొదలైనవారు ఉంటారు. శ్రీశైల ఉదాహరణలో పాణిగ్రహణ, కన్యాదానాలకి 
ప్రాధాన్యత ఇచ్చారు. లేపాక్షిలో పాణిగ్రహణానికి ప్రాముఖ్యత ఇవ్వడం జరిగింది. 
విజయనగర శిల్ప రూపకల్పనలో గిరిజ ప్రతిమను సర్వాంగ సుందరంగా, 
లావణ్యంగా, మన ఈనాటి తెలుగువారి వివాహతంతుకి ప్రాతినిధ్యం 
వహిస్తున్నట్లుగా కన్పిస్తుంది. 

విజయనగర శివ, నటరాజ ప్రతిమలపై పల్లవ, చోళ రీతుల ప్రభావం 
కన్పిస్తుంది. శివుడు భుజంగలలిత, భుజంగత్రాస, ఊర్థ్వజాను, నృత్యభంగిమలలో 
అపస్మార పురుషుడు మీద లేకుండా నాట్యం చేస్తున్నట్లు కన్పిస్తాడు. లేపాక్షిలోని 
నటరాజ భుజంగలలిత భంగిమలో నృత్యం చేస్తూ కన్పిస్తాడు. జఠామకుటం, 
వివిధ హారాలు, స్కంద మాలలు, కేయూరాలు, కుండలాలు, మేఖల, అర్జోరుకం, 
ముండమాలలతో అందంగా అలంకరించారు. కుడి చెవికి సర్పకుండలం, 





(ఫలకం. 18 కళ్యాణ సుందరమూర్తి, లేపాక్షి) 

ష్‌ 
(ఫలకం. 19 నంది, లేపాక్షి ) 


ఎడమ చెవికి పత్రకుండలం, తొదభాగం పట్టీలతో అలంకరించారు. ఈ శిల్పంలో 
వలయాకార కదలికతో, శక్తివంతంగా, అండాకార ముఖం, మొనదేలిన చుబుకం, 
ఉబ్బిన చెంపలు, ఎత్తైన పాలభాగం సాగదీసిన శరీర ఆకృతి శిల్పానికి అందాన్ని 
చేకూర్చాయి. పుష్పగిరి చెన్నకేశవాలయంలోని నటరాజమూర్తి భారతీయ 
శిల్చ్పకళలోనే భిన్నమైనది. ఎనిమిది చేతులున్న నటరాజ పై చేతులతో ఎడమ 
చెవి కుండలాన్ని సవరించుకొంటూ, క్రింది రెండు చేతులతో పైకి లేచిన ఎడమ 
కాలికి గజ్జ కట్టుకుంటున్నట్లు శిల్ప్చీకరించడం అద్భుతంగా ఉంది. 


నృత్యానికి ముందు తనని తాను అలంకరించుకోవడం చక్కగా 
తీర్చిదిద్దబడింది. విజయనగర శిల్చ్పకళలో ఐదు ముఖాలు, పది చేతులు 
కలిగిన లేపాక్షిలోని సదాశివమూర్తి అత్యుత్తమైనదిగా చెప్పవచ్చు. సమపాద 
స్థానక స్థితిలో ఉంది జఠామకుటాలు, స్క్మందమాలలు, ఉదరబంధం, వనమాల, 
పూర్ణోరుకం, కడియాలు, మేఖలతో అలంకరింపబడి ఉన్నాడు. ఈ శిల్పం 


వ్రై/ 


అవయవరూప నిష్పత్తికి, సమతుల్యానికి, అందమైన శరీర సౌష్టానికి ప్రతిరూపం. 

వృషభావతార మూర్తి అత్యంత ఆసక్తికరంగా లేపాక్షిలో ఒక స్థంభం 
మీద మలచబడినది. ఇందులో కోడె గిత్తని కుడిముఖంగా మలచి, వివిధ 
రకాలైన పట్టీలతో సుందరంగా మలచారు. దాని కుడికాలు శిరస్సుమీద 
ఉంచబడినది. కోడెగిత్త చెవులు, కొమ్ములు, మూపురం చాలా స్పష్టంగా 
సమతుల్యంగా చూపబడినాయి. శివపురాణం ఆధారంగా వృషభ అవతారమూర్తి 
రూపకల్పన చేసారని మనకు తెలుస్తుంది. ఇలాంటి శిల్పం చాలా అరుదు. 
అలాగే శివుడు స్వాభిషేకమూర్తిగా ఆసక్తికరమైన శిల్పం లేపాక్షిలో కన్పిస్తుంది. 
ఆరు చేతులున్న శివుడు పద్మాసనంలో కూర్చొని పై రెందు చేతులతో చిన్న 
పాత్రలు కలిగి తలమీద నీళ్లు పోసుకుంటూ ఉంటుంది. మధ్య చేతులతో చిన్న 
పాత్రలు కలిగి భుజాల వరకు పైకెత్తి ఉంటాయి. క్రింద రెండు చేతులు ఒడిలో 
ఒక పెద్ద పాత్రను పట్టుకొని ఉంటాయి. శివుడు అభిషేక ప్రియుడు కాబట్టి 
విజయనగర శిల్పులు దీనిని స్పష్టించినట్లుగా మనం భావించవచ్చును. అలాగే 
గజాసుర సంహరమూర్తి అర్థనారీశ్వర, హరిహర, కేవల మూర్తి, త్రిమూర్తి, 
ఎకపాదశివ, నృత్యవిష్టు, నంది, రాచరిక రాజుల ప్రతిమలు, విష్ణు, కృష్ణ 
లీలలు వారు నిర్మించిన ఆలయాలలో ముఖ్యంగా మండపాల స్థంబాల మీద 
మలచారు. (ఫలకం. 19) (ఫలకం 20) 


విజయనగర కాలంలో రామాయణ, మహాభారతాలని కథా శిల్ప 
రూపంలో మలచడం ఒక గొప్ప విషయం. తాడిపత్రి చింతల వెంకటరమణ 
ఆలయంలో సంపూర్ణ రామాయణ కథాశిల్ప రూపంలో మూడు వరసలలో 
మలిచారు. ఈ కథాశిల్పాలకి చూపురలకి సులభంగా అర్ధమవడంకోసం వాటికి 
విషయ శీర్షికలు లిపి రూపంలో ఇవ్వడం జరిగింది. బాలకాండలోని పుత్ర 
కామేష్టియాగంతో మొదలై యుద్దకాండలో రామ పట్టాభిషేకంతో అంతమౌతుంది. 
ఇందులో రాముడు, సీత వేదిక మీద, హనుమంతుడు మోకాళ్ళమీద కూర్చోని 
వందనం చేస్తున్నట్లు, విశ్వామిత్రుడు, వశిష్టుడు వివిధ ఆసనాల మీద 
కూర్చున్నట్లు చూపారు. లక్ష్మణుడు, భరతుడు, శత్రుజ్ఞుడు, గౌతమ, కాస్యప 
నిల్పొన్నట్లుగా మలచబడినది. పెనుగొండ కోదండరామాలయంలో 

రామాయణాన్ని 38 దృశ్యాలలో సుందరకాండ వరకు శిల్పీకరించారు. 
రామాయణ దృశ్యాలు మనకు ఒంటిమిట్ట, పుష్పగిరి, శ్రీశైలం, మార్చాపూర్‌, 
సోమపాలెం లలో కన్పిస్తాయి. ఈ శిల్పాలన్ని దాదాపు ఒకేరకమైన లక్షణాలు 





(ఫలకం. 20 విష్ణు, సోంపాలెం) 


కలిగి చూడటానికి సొంపుగా ఉండవు... ఈ దృశ్యాలు చతురస్రంగా, దీర్హ 
చతుస్రంగా, నిలువుగా, అడ్డంగా ఉంటాయి. శిల్పంలో ప్రధాన మూర్తులపై 
దృష్టి నిల్పినట్లు తెలుస్తుంది. దృశ్యాలలో గుంపుగా రూపాలు ఉండవు. శరీర 
అవయవ లక్షణాలు ప్రస్పుటంగా కనిపించవు. పరిసరాలు గణన సరిగా 
ఉండదు. దృష్టికోణంలో చూపుకి శిల్పరూపాలు ఇమడవు. అన్ని రూపాలు 
ఒకే విధంగా గోచరిస్తాయి. అంటే ముందు వెనుక దూరంగా, దగ్గరగా ఉన్న 
రూపాలు ఒకేవిధంగా కన్పిస్తాయి. వెలుగు నీడల సమ్మేళనం, లయ, సౌందర్యం, 

లాలిత్యం, శరీర వంపులు కానరావు. ఈ కథా శిల్పాలలో స్థిరత్వం, కదలిక 
లేని రూపాలని, పదునైన బాహ్యరేఖ లేని రూపాలను చూస్తాము. చదునైన 
అత్యంత అల్ప ఉల్బణ చిత్రీకరణలతో, కోణాలతో బొమ్మల వలే కన్పిస్తాయి. 
అయితే కథాళశిల్బ్ప అధ్యయనం ద్వారా రామాయణ శిల్పీకరణలోకి (ప్రాంతీయ 
రామాయణాలలోని సంఘటనలు, జానపదుల బాహుళ్యంలో ఉన్న రామాయణ 
గాధలలోని సంఘటనలు, చోటు చేసుకున్నాయి. రామాయణ కథాశిల్పాలలో 
వాలి సుగ్రీవుల పోరాటం, సప్తతాళ ఖండనం ఎక్కువగా శిల్పీకరించడం జరిగింది. 
విజయనగర కాలంలో చిన్న రూపాల నుండి పెద్ద ప్రతిమల వరకు తనదైన 
రీతిలో ఇతర ప్రభావాలు ఉన్నా ఒక ప్రత్యేక శైలి ఏర్పరచుకొని తెలుగునాట ఒక 
ప్రగాఢ శిల్పకళ ముద్రని వేయడం జరిగింది. 


డన 

ఆచార్య డి.కిరణ్‌ క్రాంత్‌ చౌదరి గత ముప్పై సంవత్సరాలు 
ప్రాధ్యాపకుడుగా _ ప్రాచీన భారతదేశ చరిత్ర, సంస్కృతి & 
పురావస్తు శాఖ, శ్రీ వేంకటేశ్వర విశ్వవిద్యాలయం, తిరుపతిలో 
పని చేస్తున్నారు. వాస్తు, శిల్ప చిత్రకళల అధ్యయనాల నిపుణుడు. 
కలం ౯707౯౮౯౧౫౬ 297౫౭[65 6" 8౧౬6౫౯5౮6౬” 
076016 ల 26006072 476 ౧౫౬4 కంప్ర76/౧ 
5710642656 06476 (67౮/6 - ఈ 56446 564566 


07 2507స640%5 ౧76 566.06410765; 567146767౫ 
౨7౬564667౮ 4704601088 6౧64 476 66౬౮ 


/770510౧5; ప్రపంచ నాగరికతలు; రాగధూళి (కవిత్వం) 
(గ్రంథాలు వెలువరించారు. వందకు పైగా పరిశోధనా వ్యాసాలు, 
ప్రసంగాలు వివిధ మాద్యమాల్లో వచ్చాయి. విశ్వవిద్యాలయంలో 
ప్రిన్సిపాలు, వైస్‌ ప్రిన్సిపాలు, డీన్‌, స్పెషల్‌ ఆఫీసరు, మొదలైన 
వివిధ హోదాలలో బాధ్యతలు నిర్వహించారు. ఆహ్వానం మేరకు 
యు.కె., థాయిలాండ్‌ దేశాలను సందర్శించారు. వీరు ప్రముఖ 
ఎఫిగ్రఫిస్ట్‌, సంస్కృత పండితుడు “వేద శాస్త్ర రత్నాకరి ఆచార్య 
ఎస్‌. శంకరనారాయణన్‌ గారి శిష్యులు. 

01201. ౧2౮6 


పపం న భా మ ఆశయాలు 


౨ _ తెలుగు జాతి భాషా సంస్కృతులపై నేటి యువతరానికి ఆసక్తి 
కలిగించేలా ప్రణాళికలు తయారు చేయడం. 

* (ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి 
భాషాసంస్కృతులు ఎదుర్కొంటున్న సమస్యలకు పరిష్కారాలు 
కనుగొనడం. 

* తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యల లు చేపట్టడం. 

9 శత్రెలుగు పాలన, బోధన, (ప్రసార మాధ్యమ భాషగా 
వినియోగించేందుకు చర్యలు తీసుకోవడం. 

* తెలుగువారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 

9 _ తెలుగు జాతి ప్రాచీనతలను, ప్రశస్తిని వెలుగులోకి తేవడం. 

* త్రెలుగు జాతి చరిత్రపై, భాషపై [గ్రంథాలు ప్రచురించి కొత్త 
పారిభాషిక పదాలు తయారుచేయడం. 

9 _ తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 

* తెలగు నేలపై గల చారిత్రక, ఆధ్యాత్మిక స్థలాలకు, పర్యాటక 


కేంద్రాలకు ప్రాచుర్యం కల్పించడం. 
తెలుగు భాష వికాసం తెలుగు సంస్కతి ప్రకాశం 
దేశ భాషలందు తలుగు లిన్త 


